



**പതിനാലാം കേരള നിയമസഭ**

**സബ്ജക്ട് കമ്മിറ്റി XIII  
(സാമൂഹ്യസേവനം)**

**സബ്ജക്ട് കമ്മിറ്റി XIII-ന്റെ 2015-2016 സാമ്പത്തിക വർഷത്തെ  
ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത്  
റിപ്പോർട്ടിലെ ശുപാർശകളിന്മേലുള്ള  
ആക്ഷൻ ടേക്കൺ റിപ്പോർട്ട്**

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച  
ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരമുള്ളത്

2016 ഒക്ടോബർ 31-ാം തീയതി സമർപ്പിച്ചത്

കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2016

പതിനാലാം കേരള നിയമസഭ

**സബ്ജക്ട് കമ്മിറ്റി XIII  
(സാമൂഹ്യസേവനം)**

**സബ്ജക്ട് കമ്മിറ്റി XIII-ന്റെ 2015-16 സാമ്പത്തിക വർഷത്തെ  
ധനാഭ്യർത്ഥനകളുടെ പരിശോധന സംബന്ധിച്ച  
അഞ്ചാമത് റിപ്പോർട്ടിലെ ശുപാർശകളിന്മേലുള്ള  
ആക്ഷൻ ടേക്കൺ റിപ്പോർട്ട്**

കേരള നിയമസഭയുടെ നടപടിക്രമവും കാര്യനിർവ്വഹണവും  
സംബന്ധിച്ച ചട്ടങ്ങളിലെ 236-ാം ചട്ടത്തിന്റെ  
(5)-ാം ഉപചട്ടപ്രകാരമുള്ളത്

## ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

സബ്ജക്ട് കമ്മിറ്റി XIII  
(സാമൂഹ്യസേവനം)  
(2016-2018)

ഘടന

ചെയർമാൻ :

ശ്രീ. എ. കെ. ബാലൻ,  
പട്ടികജാതി പട്ടികവർഗ്ഗ ഹിന്ദോക്കസമുദായക്ഷേമവും നിയമവും  
സാംസ്കാരികവും പാർലമെന്ററികാര്യവും വകുപ്പുമന്ത്രി.

എക്സ് - ഹെഡ്ഷെഡ് അംഗം:

ശ്രീമതി കെ. കെ. ശൈലജ ടീച്ചർ,  
ആരോഗ്യവും സാമൂഹ്യനീതിയും വകുപ്പുമന്ത്രി.

അംഗങ്ങൾ :

പ്രൊഫ. ആബിദ് ഹുസൈൻ തങ്ങൾ  
ശ്രീ. അൻവർ സാദത്ത്  
ശ്രീമതി സി. കെ. ആശ  
ശ്രീ. ഐ. സി. ബാലകൃഷ്ണൻ  
ശ്രീ. ഒ. ആർ. കേള  
ശ്രീ. എം. മുഹമ്മദ്  
ഡോ. എം. കെ. മുനീർ  
ശ്രീ. യു. ആർ. പ്രദീപ്  
ശ്രീ. സി. കെ. ശശീന്ദ്രൻ.

നിയമസഭാ സെക്രട്ടേറിയറ്റ് :

ശ്രീ. വി. കെ. ബാബുപ്രകാശ്, സെക്രട്ടറി  
ശ്രീമതി എസ്. ബിന്ദു, ജോയിന്റ് സെക്രട്ടറി  
ശ്രീ. കെ. സുരേഷ് കുമാർ, ഡെപ്യൂട്ടി സെക്രട്ടറി  
ശ്രീ. വി. ജി. റിജു, അണ്ടർ സെക്രട്ടറി.

അവതാരിക

സാമൂഹ്യസേവനം സംബന്ധിച്ച സബ്ജക്ട് കമ്മിറ്റി XIII-ന്റെ 2015-2016 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിലെ ശുപാർശകളിന്മേൽ സർക്കാർ സ്വീകരിച്ച നടപടി സംബന്ധിച്ച ആക്ഷൻ ടേക്കൺ റിപ്പോർട്ട് സമിതി ചെയർമാനായ ഞാൻ സമർപ്പിക്കുന്നു.

സബ്ജക്ട് കമ്മിറ്റി XIII-ന്റെ 2015-2016 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിലെ ശുപാർശകളിന്മേൽ സർക്കാർ സ്വീകരിച്ച നടപടികളാണ് ഈ റിപ്പോർട്ടിൽ ഉൾപ്പെടുത്തിയിരിക്കുന്നത്.

ഈ റിപ്പോർട്ട് രണ്ട് ഭാഗങ്ങളായാണ് തയ്യാറാക്കിയിരിക്കുന്നത്. ഒന്നാം ഭാഗത്തിൽ സമിതിയുടെ പരിഗണനയ്ക്ക് വിധേയമാക്കിയ നടപടി സ്റ്റേറ്റ്മെന്റുകളുടെ വിവരങ്ങളും രണ്ടാം ഭാഗത്തിൽ ഇനിയും മറുപടി ലഭിച്ചിട്ടില്ലാത്ത ഖണ്ഡികകളിലെ ശുപാർശകൾ സംബന്ധിച്ച വിവരങ്ങളും ഉൾപ്പെടുത്തിയിരിക്കുന്നു.

ഈ റിപ്പോർട്ട് 2016 ഒക്ടോബർ 26-ാം തീയതി ചേർന്ന യോഗത്തിൽ പരിഗണിക്കുകയും അംഗീകരിക്കുകയും ചെയ്തു.

തിരുവനന്തപുരം,  
2016 ഒക്ടോബർ 26.

എ. കെ. ബാലൻ,  
ചെയർമാൻ,  
സബ്ജക്ട് കമ്മിറ്റി XIII.

# റിപ്പോർട്ട്

## ഭാഗം-I

സാമൂഹ്യസേവനം സംബന്ധിച്ച സബ്ജക്ട് കമ്മിറ്റി XIIIന്റെ 2015-16 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിലെ ശുപാർശകളിന്മേൽ സർക്കാർ സ്വീകരിച്ച നടപടികളുടെ വിശദ വിവരങ്ങൾ ഉൾപ്പെടുത്തി സമർപ്പിച്ച മറുപടിയിന്മേൽ സമിതിയുടെ അംഗീകാരം ലഭിച്ചുവ താഴെ ചേർക്കുന്നു.

**ധനാഭ്യർത്ഥന നമ്പർ XXV— പട്ടികജാതി/പട്ടികവർഗ്ഗ/മറ്റ് പിന്നോക്ക/ ന്യൂനപക്ഷ വിഭാഗങ്ങൾ എന്നിവരുടെ ക്ഷേമം**  
**പട്ടികജാതി വികസന വകുപ്പ്**

**ഖണ്ഡിക നം. 1**

2225-01-001-94(34)-മറ്റ് ചെലവുകൾ-വികസന വകുപ്പിന്റെ നവീകരണവും

**ഇ-ഗവേണൻസ് സംരംഭവും**

കെൽടോൺ മുഖേന സോളാർ പാനലുകൾ സ്ഥാപിക്കുന്നതിനുള്ള പുതിയ രണ്ട് പ്രൊപ്പോസലുകൾക്കാവശ്യമായ തുക, ഇനിയും തുക അനുവദിക്കുവാനുള്ള മറ്റു ബില്ലുകൾ, മുൻവർഷം അനുവദിച്ച ബില്ലുകളുടെ ബാക്കി 10% തുക, നന്ദാവനം കെട്ടിടം ഷിഫ്റ്റിംഗ് ചെലവുകൾ എന്നിവയ്ക്കായി 2015-16 സാമ്പത്തിക വർഷം ആകെ 12 കോടി രൂപ ചെലവ് പ്രതീക്ഷിക്കുന്നു. ആയതിനാൽ നിലവിലെ ബഡ്ജറ്റ് വിഹിതത്തിനു പുറമെ 5 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

2015-16 സാമ്പത്തിക വർഷത്തിൽ പട്ടികജാതിവികസന വകുപ്പിന്റെ ഇ-ഗവേണൻസ് ശീർഷകത്തിൽ വകയിരുത്തിയ ബഡ്ജറ്റ് വിഹിതമായ 7 കോടി രൂപയിൽ പരിമിതപ്പെടുത്തി ചെലവഴിച്ചതിനാൽ അധികമായി തുക ആവശ്യമായി വന്നിരുന്നില്ല എന്ന് പട്ടികജാതിവികസന വകുപ്പ് ഡയറക്ടർ അറിയിച്ചിട്ടുള്ള വിവരം സമിതിയെ അറിയിക്കുന്നു.

(സർക്കാർ കത്ത് നം. 14861/ബി2/15/പജപവവിവ. തീയതി 23-7-2016)

**ഖണ്ഡിക നം. 2**

2225-01-283-89 - ഭവനരഹിതർക്ക് ഭവനം

നിലവിലുള്ള ഭവന സഹായമായ 3 ലക്ഷം രൂപ ഐ. എ. വൈ. വിടുകൾക്കും നൽകി ഭവന ധനസഹായം ഏകീകരിക്കുന്നതിനുവേണ്ടി ഓരോ വീടിനും അധികമായി വരുന്ന 1 ലക്ഷം രൂപ ബ്ലോക്ക് പഞ്ചായത്തുകൾക്ക് നൽകുന്നതിനായിട്ടാണ് അധിക വിഭവ

സമാഹരണം ആവശ്യമായി വന്നിട്ടുള്ളത്. 2015-2016 സാമ്പത്തിക വർഷം പ്രസ്തുത പദ്ധതിക്കായി ആകെ 260 കോടി രൂപയുടെ ചെലവ് പ്രതീക്ഷിക്കുന്നു. ആയതിനാൽ നിലവിലെ ബഡ്ജറ്റ് വിഹിതത്തിനു പുറമെ 80 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

2015-2016 സാമ്പത്തിക വർഷം ഭവനരഹിതർക്കുള്ള ഭവന പദ്ധതിക്കായി 180 കോടി രൂപ വകയിരുത്തിയിരുന്നു. ഐ. എ. വൈ. പദ്ധതിപ്രകാരമുള്ള ഭവന നിർമ്മാണ പദ്ധതിക്ക് 2014-2015 സാമ്പത്തിക വർഷാവസാനം അധിക സംസ്ഥാന വിഹിതമായി 80 കോടി രൂപ എസ്.ഡി.ജി.പ്രകാരം അനുവദിച്ചിട്ടുള്ളതും, 31-3-2015-ലെ സ.ഉ.(സാധാ)562/2015/പ.ജ.പ.വ.വി.വ. പ്രകാരം ഗ്രാമനികസന വകുപ്പിന് കൈമാറുന്നതിന് പട്ടികജാതി വികസന ഡയറക്ടർക്ക് അനുമതി നൽകിയിട്ടുള്ളതുമാണ്. 2015-2016 വർഷത്തെ ബഡ്ജറ്റ് വിഹിതം 180 കോടിയും അധിക സംസ്ഥാന വിഹിതമായ 80 കോടിയും ഉൾപ്പെടെയുള്ള 260 കോടി രൂപ 2015-16 വർഷത്തെ ആവശ്യങ്ങൾക്ക് പര്യാപ്തമായിരുന്നുവെന്ന് പട്ടികജാതി വികസന വകുപ്പ് ഡയറക്ടർ അറിയിച്ചിട്ടുണ്ട് എന്ന് റിപ്പോർട്ട് ചെയ്യുന്നു. (സർക്കാർ കത്ത് നം. 862567/സി/16/പജപവവിവ. തീയതി 3-10-2016)

**ഖണ്ഡിക നം. 4**

4225-01-190-99 - കേരള സംസ്ഥാന പട്ടികജാതി പട്ടികവർഗ്ഗ വികസന

കോർപ്പറേഷൻ ഓഹരി മൂലധനം (51% സംസ്ഥാന വിഹിതം)

കോർപ്പറേഷൻ നടപ്പിലാക്കുന്ന ഏറ്റവും സുപ്രധാനമായ പദ്ധതിയാണ് പട്ടികജാതിയിൽപ്പെട്ട കർഷക തൊഴിലാളികൾക്കുള്ള കൃഷിഭൂമി വായ്പാ പദ്ധതി. ഈ പദ്ധതിയിൻ കീഴിൽ ഒരു ഗുണഭോക്താവിന് 2.50 ലക്ഷം രൂപ വായ്പയും 50,000 രൂപ സബ്സിഡിയുമുൾപ്പെടെ ആകെ 3 ലക്ഷം രൂപയാണ് നൽകുന്നത്. 2015-2016 സാമ്പത്തിക വർഷം 200 ഗുണഭോക്താക്കൾക്ക് വായ്പ നൽകുന്നതിന് റോൾക്ക് 2.50 ലക്ഷം രൂപ എന്ന നിരക്കിൽ 5 കോടി രൂപ കൂടി ആവശ്യമുണ്ട്. ആയതിനാൽ നിലവിലെ ബഡ്ജറ്റ് വിഹിതത്തിനു പുറമെ 5 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

കൃഷിഭൂമി വായ്പാ പദ്ധതിക്കായി 2013-2014 സാമ്പത്തിക വർഷം ബഡ്ജറ്റിൽ കോർപ്പറേഷൻ 51% സംസ്ഥാന വിഹിതമായി 560 ലക്ഷം രൂപ ഓഹരി മൂലധനമായി വകയിരുത്തിയിരുന്നു. 2015-2016 സാമ്പത്തിക വർഷം കഴിഞ്ഞു

പോയ സാഹചര്യത്തിൽ പട്ടികജാതിയിൽപ്പെട്ട കർഷകത്തൊഴിലാളികൾക്ക് വായ്പ നൽകുന്നതിന് 5 കോടി രൂപ കൂടി വകയിരുത്തണമെന്ന ആവശ്യം പരിഗണിക്കാൻ നിർവാഹമില്ലെന്ന വിവരം അറിയിക്കുന്നു.

(സർക്കാർ കത്ത് നം. 862567/സി/16/പജപവവിവ. തീയതി 3-10-2016)

**പട്ടികവർഗ്ഗ വികസന വകുപ്പ്**

**ഖണ്ഡിക നം.5**

**2225-02-102-89-04 - മോഡൽ റസിഡൻഷ്യൽ സൂളുകളിലും ഹോസ്റ്റലുകളിലുമുള്ള കൗൺസിലർമാരുടെ ഓണറേറിയം**

പട്ടികവർഗ്ഗ വികസന വകുപ്പിന്റെ 107 പ്രീമെട്രിക് ഹോസ്റ്റലുകളിലും 3 പോസ്റ്റ് മെട്രിക് ഹോസ്റ്റലുകളിലും 19 മോഡൽ റസിഡൻഷ്യൽ സൂളുകളിലുമായി 12000-ൽ അധികം വിദ്യാർത്ഥികൾ താമസിച്ചു പഠിക്കുന്നു. സാമൂഹികമായും സാമ്പത്തികമായും റിന്നോക്കം നിൽക്കുന്ന കുടുംബങ്ങളിൽ നിന്നുള്ള കുട്ടികൾക്ക് പുതിയ സാഹചര്യങ്ങളുമായി പൊരുത്തപ്പെടുന്നതിനും അവരുടെ മാനസിക പ്രശ്നങ്ങൾ പരിഹരിക്കുന്നതിനുമായി 2005-06 മുതൽ കൗൺസിലേജിനെ ഏർപ്പെടുത്തി വരുന്നു. നല്ല പ്രവൃത്തി പരിചയമുള്ളവർക്കും, പട്ടിക വിഭാഗത്തിൽപ്പെട്ടവർക്കും മുൻഗണന നൽകുന്നു. ഇവർക്ക് പ്രതിമാസം 18,000 രൂപ ഓണറേറിയവും 2,000 രൂപ യാത്രാബത്തയും ഉൾപ്പെടെ 20,000 രൂപയാണ് നൽകുന്നത്. ആകെ 49 കൗൺസിലേജിന് 10 മാസം (ജൂൺ മുതൽ മാർച്ച് വരെ) 20000 രൂപ നിരക്കിൽ 98 ലക്ഷം രൂപ ആവശ്യമാണ്. ആയതിനാൽ, നിലവിലെ ബഡ്ജറ്റ് വിഹിതത്തിന് പുറമെ 23 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

2015-16 സാമ്പത്തിക വർഷം മോഡൽ റസിഡൻഷ്യൽ സൂളുകളിലെയും ഹോസ്റ്റലുകളിലെയും കൗൺസിലർമാർക്ക് ഓണറേറിയം അനുവദിക്കുന്നതിനായി 2015-16 വർഷത്തിൽ 75 ലക്ഷം രൂപ അനുവദിച്ചിരുന്നു. സാങ്കേതികമായ കാരണങ്ങളാൽ കൗൺസിലർമാരുടെ നിയമനം നടത്തുന്നതിന് കാലതാമസം നേരിട്ടതിനാൽ അധികമായി ഫണ്ട് ആവശ്യമായി വന്നിരുന്നില്ല. ആയതിനാൽ അധിക ഫണ്ട് അനുവദിച്ചിരുന്നില്ല.

(സർക്കാർ കത്ത് നം. 14877/ഇ/15/പജപവവിവ. തീയതി 23-9-2016)



**ഖണ്ഡിക നം.6**

2225-02-102-88 - ഹാംലറ്റ് വികസന പദ്ധതി

2225-02-102-83 - ഹാംലറ്റ് വികസന പദ്ധതി

(ഒറ്റത്തവണ അധിക കേന്ദ്ര സഹായം)

ഹാംലറ്റ് വികസന പദ്ധതിക്കായി 2015-16 ൽ ആകെ 10 കോടി രൂപയാണ് വകയിരുത്തിയിട്ടുള്ളത്. 2014-15 വർഷത്തിൽ 25 കോടി രൂപയാണ് വകയിരുത്തിയിരുന്നത്. പദ്ധതി നിർവ്വഹണം ആരംഭിക്കുന്നതിന് കാലതാമസം നേരിട്ടതിനാൽ തുക പൂർണ്ണമായും ചെലവഴിക്കാൻ കഴിയാതെ വന്നതുകൊണ്ട് ബാക്കി തുക 30/09/2015 നകം ചെലവഴിക്കത്തക്കവിധത്തിൽ ELA യിലേക്ക് മാറ്റിയിട്ടുണ്ട്. ഈ സാമ്പത്തിക വർഷം ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ നിലവിലെ ബഡ്ജറ്റ് വിഹിതത്തിന് പുറമെ 3 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

2015-16 സാമ്പത്തിക വർഷം ഹാംലറ്റ് വികസന പദ്ധതിക്കായി 2225-02-102-83 (ഒറ്റത്തവണ അധിക കേന്ദ്ര സഹായം) എന്ന ശീർഷകത്തിൽ നടപ്പുവർഷം അനുവദിച്ചിരുന്ന 6,32,00,000 രൂപയ്ക്കു പുറമെ 3 കോടി രൂപ കൂടി വകയിരുത്തുവാൻ സമിതി ശുപാർശ ചെയ്തിരുന്നു. ഹാംലറ്റ് വികസന പദ്ധതി 2225-02-102-88 എന്ന ശീർഷകത്തിൽ അനുവദിച്ചിരുന്ന 3,68,00,000 രൂപയ്ക്കു പുറമെ സ.ഉ(ആർ.റ്റി) നമ്പർ 7505/2015/ഫിൻ ഉത്തരവ് പ്രകാരം അഡീഷണൽ ആതറൈസേഷൻ മുഖേന 11,45,35,000 രൂപയും അനുവദിച്ചിരുന്നു. (സർക്കാർ കത്ത് നം. 14877/ഇ V/15/പജപവവിവ. തീയതി 23-9-2016)

**ഖണ്ഡിക നം.7**

2225-02-198-50- വില്ലേജ് പഞ്ചായത്തുകൾക്കുള്ള ധനസഹായം - റവന്യൂ

ചെലവുകൾക്കുള്ള ബ്ലോക്ക് ഗ്രാന്റ്

2225-02-800-90 - മിശ്രവിവാഹങ്ങൾ

തദ്ദേശസ്വയംഭരണ സ്ഥാപനങ്ങൾ വഴി മിശ്രവിവാഹിതർക്ക് ധനസഹായം നൽകുന്ന ഈ പദ്ധതിയിലേക്ക് ധനസഹായത്തിനായി ധാരാളം അപേക്ഷകൾ ലഭിച്ചിട്ടുള്ള സാഹചര്യത്തിൽ നിലവിലെ ബഡ്ജറ്റ് വിഹിതം അപര്യാപ്തമാണ്.

ആയതിനാൽ ഈ ശീർഷകത്തിൽ 25 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

നിലവിലുണ്ടായിരുന്ന സാമ്പത്തിക പരിമിതിമൂലം സമിതിയുടെ ശുപാർശ പ്രകാരം തുക അനുവദിക്കാൻ സാധിച്ചില്ല.

(സർക്കാർ കത്ത് നം. 14877/ഇ V/15/പജപവനിവ. തീയതി 23-9-2016)

**ഖണ്ഡിക നം.9**

2225-02-277-94 - ഗിരിവർഗ്ഗ ഹോസ്റ്റൽ

2015-16 സാമ്പത്തിക വർഷം അന്തോവാസികൾക്ക് ഭക്ഷണത്തിനും ഭക്ഷണേതര ചെലവുകൾക്കുമായി 12 കോടി രൂപയാണ് "(34) മറ്റ് ചെലവുകൾ" എന്നതിൽ വകയിരുത്തിയിട്ടുള്ളത്. പട്ടികവർഗ്ഗ വികസന വകുപ്പിലെ പ്രീ-മെട്രിക് ഹോസ്റ്റലുകളിലെ അന്തോവാസികൾക്ക് അനുവദിച്ചിരുന്ന രെസ് ചാർജ്ജ് 50% വർദ്ധിപ്പിച്ചുകൊണ്ട് സർക്കാർ ഉന്നതരവായ സാഹചര്യത്തിലും, ഹോസ്റ്റലുകളിൽ അനുവദനീയമായതിലും കൂടുതൽ കട്ടികളെ പ്രവേശിപ്പിക്കേണ്ടിവരുന്നതിനാലും അന്തോവാസികളുടെ ആകസ്മിക ചെലവുകൾ കൂടി ടി തുകയിൽ നിന്ന് വഹിക്കേണ്ടിവരുന്നതിനാലും വകയിരുത്തിയിട്ടുള്ള തുക തീരെ അപര്യാപ്തമാണ്. കൂടാതെ പ്രസ്തുത കെട്ടിടങ്ങളുടെ വാടക നൽകുന്നതിനായി വാടക, കരം, നികുതി എന്ന ഇനത്തിൽ 3 ലക്ഷം രൂപ കൂടി വകയിരുത്തേണ്ടതുണ്ട്. ആയതിനാൽ ഈ ശീർഷകത്തിൽ നിലവിലെ ബഡ്ജറ്റ് വിഹിതത്തിന് പുറമെ 6 കോടി 3 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

2015-16-ലെ ബഡ്ജറ്റ് മുഖേന 2225-02-277-94-34 OC ശീർഷകത്തിൽ 12 കോടി രൂപ അനുവദിച്ചിരുന്നു. സമിതിയുടെ ശുപാർശയുടെ അടിസ്ഥാനത്തിൽ സ.ഉ(ആർ.റ്റി) 10759/15 തീയതി 10-12-2013 പ്രകാരം ഒരു കോടി രൂപ

അഡീഷണൽ ആതറൈസേഷൻ മുഖേന 2225-02-277-94-34 other charges എന്ന ശീർഷകത്തിൽ അനുവദിച്ചിരുന്നു. എന്നാൽ നിലവിലെ സാമ്പത്തിക പരിഹിതി മൂലം കൂടുതൽ തുക അനുവദിക്കാൻ കഴിഞ്ഞില്ല.

(സർക്കാർ കത്ത് നം. 14877/ഇ 1/15/പജപവവിവ. തീയതി 23-9-2016)

**ഖണ്ഡിക നം.10**

2225-02-277-89- നല്ലൂരി സ്കൂൾ

പട്ടികവർഗ്ഗ വികസന വകുപ്പിന് കീഴിലുള്ള നല്ലൂരി സ്കൂളുകളിലെ കട്ടികളുടെ ആഹാരച്ചെലവ് 2014-15 സാമ്പത്തിക വർഷം ഒരു കട്ടിക്ക് 10 രൂപയിൽ നിന്നും 30 രൂപയായി സർക്കാർ ഉത്തരവ് (സാധാ) നം. 1752/2014/പജപവവിവ പ്രകാരം വർദ്ധിപ്പിച്ചിട്ടുണ്ട്. 2014-2015 സാമ്പത്തിക വർഷം 4 ലക്ഷം രൂപ ഈയിനത്തിൽ കടിശ്ശിക നൽകാനുണ്ട്. ഈ സാഹചര്യത്തിൽ 7.5 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

2225-02-277-89-34 other charges ശീർഷകത്തിൽ 2015-2016 ബഡ്ജറ്റ് പ്രകാരം 2,50,000 രൂപ വകയിരുത്തിയിരുന്നു. സമിതിയുടെ ശുപാർശയുടെ അടിസ്ഥാനത്തിൽ സ.ഉ(ആർ.റ്റി) 1226/16/ഫിൻ തീയതി 6-2-2016 പ്രകാരം ഗവണ്മെന്റിനറിനിയോഗം വഴി 8,92,000 രൂപ അനുവദിച്ചിരുന്നു.

(സർക്കാർ കത്ത് നം. 14877/ഇ 1/15/പജപവവിവ. തീയതി 23-9-2016)

**ഖണ്ഡിക നം.11**

2225-02-277-52-പട്ടികവർഗ്ഗ ഹോസ്റ്റലുകളിലെ സൗകര്യങ്ങൾ മെച്ചപ്പെടുത്തൽ

പട്ടികവർഗ്ഗ വികസന വകുപ്പിന് കീഴിലുള്ള പ്രി-മെട്രിക്/പോസ്റ്റ് മെട്രിക് ഹോസ്റ്റലുകളുടെ സൗകര്യം വർദ്ധിപ്പിക്കുന്നതിനും അട്ടപ്പാടി ഹോസ്റ്റലിന്റെ നവീകരണം നടത്തണമെന്ന കേന്ദ്ര ഗവൺമെന്റ്/പട്ടികജാതി പട്ടികവർഗ്ഗ കമ്മീഷനുകളുടെ ഉത്തരവുകളുടെ അടിസ്ഥാനത്തിൽ നവീകരണ പ്രവർത്തനങ്ങൾ

സമയബന്ധിതമായി പൂർത്തിയാക്കുന്നതിനുമായി ഈ ശീർഷകത്തിൽ നിലവിലുള്ള ബഡ്ജറ്റ് വിഹിതത്തിന് പുറമെ 1 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

2015-16 സാമ്പത്തിക വർഷം 2225-02-277-52 എന്ന ശീർഷകത്തിൽ അനുവദിച്ചിരുന്ന തുകയിൽ അധികമായി ഫണ്ട് ആവശ്യമായി വരാത്തതിനാൽ അധിക തുക അനുവദിച്ചിട്ടില്ല.  
(സർക്കാർ കത്ത് നം. 14877/ഇ 1/15/പജപവവിവ. തീയതി 23-9-2016)

**ഖണ്ഡിക നം.14**

2225-02-277-40(01) - അതിസമർത്ഥരായ വിദ്യാർത്ഥികൾക്കുള്ള സ്പെഷ്യൽ ഇൻസെന്റീവ്

ഓരോ ജില്ലയിലും എസ്.എസ്.എൽ.സി., പ്ലസ് ടു, ബിരുദം, ബിരുദാനന്തര ബിരുദം, പ്രൊഫഷണൽ ഡിഗ്രി മുതലായ പരീക്ഷകളിൽ ഉന്നത വിജയം കരസ്ഥമാക്കുന്ന പട്ടികവർഗ്ഗ വിദ്യാർത്ഥികൾക്ക് പ്രത്യേകം പ്രോത്സാഹനം നൽകുന്നതിനുവേണ്ടി ആകെ 78 ലക്ഷം രൂപ ചെലവ് പ്രതീക്ഷിക്കുന്നു. ആയതിനാൽ നിലവിലെ ബഡ്ജറ്റ് വിഹിതത്തിന് പുറമെ 38 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

നിലവിലെ സാമ്പത്തിക പരിമിതി മൂലം തുക അനുവദിക്കാൻ സാധിച്ചില്ല.  
(സർക്കാർ കത്ത് നം. 14877/ഇ 1/15/പജപവവിവ. തീയതി 23-9-2016)

**ഖണ്ഡിക നം.15**

2225-02-277-40(04) - അനാഥർക്കുള്ള ധനസഹായം

മാതാപിതാക്കൾ നോക്കാനില്ലാത്ത പട്ടികവർഗ്ഗത്തിൽപ്പെട്ട വിദ്യാർത്ഥികൾക്ക് പ്രത്യേക സഹായം നൽകുന്നതിനാണ് ഈ പദ്ധതി ലക്ഷ്യമിടുന്നത്. ഇത്തരത്തിലുള്ള കുട്ടികളെ കണ്ടെത്തുന്നതിനായി സർവ്വേ നടത്തുന്നതിനും അവരെ പുനരധിവാസപ്പിടിക്കുന്നതിനും പ്രായപൂർത്തിയാകുന്നതുവരെയോ സ്വന്തമായി വരുമാനം ഉണ്ടാകുന്നതുവരെയുള്ള ചെലവിനും വിദ്യാഭ്യാസത്തിനും ആവശ്യമായ ധനസഹായം

നൽകുന്ന ഈ പദ്ധതിക്കായി 61 ലക്ഷം രൂപ ചെലവ് പ്രതീക്ഷിക്കുന്നതിനാൽ ഈ ശീർഷകത്തിൽ ബഡ്ജറ്റ് വിഹിതത്തിന് പുറമെ 50 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

സമിതിയുടെ ശുപാർശയുടെ അടിസ്ഥാനത്തിൽ ധനപുനർവിനിയോഗം വഴി അധികമായി 20 ലക്ഷം രൂപ കൂടി (11+20=31) അനുവദിക്കുകയും ആയത് പ്രകാരം ആകെ അനുവദിച്ച 31 ലക്ഷം രൂപ 2015-16 വർഷം ചെലവഴിക്കുകയും ചെയ്തിട്ടുണ്ട്.

(സർക്കാർ കത്ത് നം. 14877/ഇ V15/പജപവവിവ. തീയതി 23-9-2016)

**ഖണ്ഡിക നം.17**

2225-02-283-89 -ഭവനരഹിതർക്ക് ഭവനം

പട്ടികവർഗ്ഗ വിഭാഗക്കാർക്കായി പുതിയ ഭവനങ്ങളുടെ നിർമ്മാണം, സ്റ്റിൽ ഓവർ ഭവനങ്ങളുടെ പൂർത്തീകരണം, നിലവിലുള്ള ഭവനങ്ങളുടെ പുനഃസംയോജനം എന്നീ മൂന്ന് ഘടകങ്ങൾക്കായാണ് ഈ ശീർഷകത്തിൽ തുക അനുവദിച്ചിരിക്കുന്നത്. വീടില്ലാത്ത പട്ടികവർഗ്ഗക്കാർക്ക് പുതിയ വീട് നിർമ്മിക്കുവാൻ നിലവിൽ 2.50 ലക്ഷം രൂപയാണ് സർക്കാർ സഹായം നൽകുന്നത്. കൂടാതെ ഹഡ്കോ മുഖേന 5000 വീടുകൾ നിർമ്മിക്കുന്നതിന് എഗ്രിമെന്റ് വച്ചിട്ടുണ്ട്. ഇതിൽ 4000 വീടുകൾക്ക് 2.50 ലക്ഷം രൂപയാണ് നിലവിലെ എഗ്രിമെന്റ്. ഈ വീടുകൾക്ക് ഒരു ലക്ഷം രൂപ വീതം ആകെ 40 കോടി രൂപ അധികമായി നൽകേണ്ടതുണ്ട്. ബാക്കി 1000 വീടുകൾക്ക് 3.50 ലക്ഷം രൂപ വീതം ആകെ 75 കോടി രൂപയും നൽകേണ്ടതുണ്ട്. നിലവിലെ ബഡ്ജറ്റ് വിഹിതം അപര്യാപ്തമായതിനാൽ 50 കോടി രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

2225-02-283-89 ശീർഷകത്തിൽ 2015-2016 വർഷത്തിൽ ബഡ്ജറ്റ് ശീർഷകത്തിൽ അനുവദിച്ച 47,83,00,000 രൂപയ്ക്ക് പുറമെ സ.ഉ.(ആർ.ടി.)

3335/16/ഫിൻ തീയതി 31-3-2016 പ്രകാരം 90,01,000 രൂപ ഉൾപ്പെടെ ആകെ അനുവദിച്ച 48,73,01,000 രൂപ ചെലവഴിച്ചിട്ടുണ്ട്.

ഹഡ്കോ വായ്പ മുഖേന നടപ്പിലാക്കുന്ന ഭവന നിർമ്മാണ പദ്ധതിക്കായി 50 കോടി രൂപ അധികമായി വകയിരുത്തുവാൻ ശുപാർശ ചെയ്തിരുന്നു. അഡീഷണൽ ആതറൈസേഷൻ മുഖേന 39,52,41,000 രൂപ അനുവദിച്ചിട്ടുണ്ട്. ഈ തുക ഫിനാൻഷ്യൽ ക്ലിയറൻസ് ലഭിക്കാത്തതിനാൽ 2015-2016 സാമ്പത്തിക വർഷം ചെലവഴിക്കാൻ കഴിഞ്ഞിരുന്നില്ല. നടപ്പു വർഷം 2-5-2016-ലെ സ.ഉ. (ആർ.ടി.) 3989/16/ഫിൻ പ്രകാരം അഡീഷണൽ ആതറൈസേഷൻ മുഖേന ടി തുക അനുവദിച്ചിട്ടുണ്ട്.

(സർക്കാർ കത്ത് നം. 14877/ഇ 1/15/പജപവവിവ. തീയതി 23-9-2016)

**ഖണ്ഡിക നം.18**

2225-02-800-68-അതിക്രമം തടയുന്നതിനുവേണ്ടിയുള്ള സ്കീം നടപ്പാക്കൽ (50% കേന്ദ്രസഹായം)

പട്ടികവർഗ്ഗക്കാർക്കെതിരെ നടക്കുന്ന അതിക്രമങ്ങൾ തടയുക, അതിക്രമങ്ങൾക്ക് വിധേയരാകുന്നവരെ പുനരധിവാസപ്പിക്കുക എന്നിവയാണ് ഈ പദ്ധതിയുടെ ലക്ഷ്യങ്ങൾ. 2015-2016 സാമ്പത്തിക വർഷം പ്രസ്തുത ശീർഷകത്തിൽ വകയിരുത്തിയിരിക്കുന്ന തുക അപര്യാപ്തമായതിനാൽ നിലവിലെ ബഡ്ജറ്റ് വിഹിതത്തിന് പുറമെ 15 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

നിലവിലെ സാമ്പത്തിക പരിമിതി മൂലം തുക അനുവദിക്കാൻ സാധിച്ചില്ല. (സർക്കാർ കത്ത് നം. 14877/ഇ 1/15/പജപവവിവ. തീയതി 23-9-2016)

**ഖണ്ഡികനം.20**

രാജ്യത്തെ മികച്ച വിദ്യാഭ്യാസ സ്ഥാപനങ്ങളിൽ പ്രൊഫഷണൽ കോഴ്സുകൾക്ക് അഡ്മിഷൻ കരസ്ഥമാക്കുന്ന പട്ടികവർഗ്ഗ വിഭാഗത്തിൽപ്പെട്ട കുട്ടികളുടെ മുഴുവൻ ട്യൂഷൻ ഫീസും സർക്കാർ വഹിക്കുന്ന പദ്ധതിക്കായി 50 ലക്ഷം രൂപ

വകയിരുത്തിയിട്ടുള്ളതായി 2015-16 ലെ ബഡ്ജറ്റിൽ പ്രഖ്യാപിച്ചിട്ടുണ്ട്. പ്രസ്തുത 50 ലക്ഷം രൂപ '2225-02-277-97- മെട്രിക്സിലേക്കുനശേഷമുള്ള സ്കോളർഷിപ്പുകൾ' എന്ന ശീർഷകത്തിൽ ഉൾപ്പെടുത്തണമെന്ന് സമിതി ശുപാർശ ചെയ്യുന്നു.

**ഖണ്ഡിക നം.21**

ലോകത്തെ മികച്ച സർവ്വകലാശാലകളിലെ കോഴ്സുകളിൽ അഡ്മിഷൻ കരസ്ഥമാക്കുന്ന പട്ടികവർഗ്ഗ വിഭാഗത്തിൽപ്പെട്ട കുട്ടികളുടെ മുഴുവൻ ട്യൂഷൻ ഫീസും സർക്കാർ വഹിക്കുന്ന പദ്ധതിക്കായി 50 ലക്ഷം രൂപ വകയിരുത്തിയിട്ടുള്ളതായി 2015-2016 ലെ ബഡ്ജറ്റ് പ്രസംഗത്തിൽ പ്രഖ്യാപിച്ചിട്ടുണ്ട്. ആയതിനാൽ പ്രസ്തുത 50 ലക്ഷം രൂപ പുതിയ ശീർഷകത്തിൽ ഉൾപ്പെടുത്തണമെന്ന് സമിതി ശുപാർശ ചെയ്യുന്നു.

**സൂചിപ്പിച്ച നടപടി**

2015-2016 വർഷം പട്ടികവർഗ്ഗ വിദ്യാർത്ഥിനികളിൽ വിദേശ പഠനത്തിനായി സർക്കാർ അനുമതി നൽകിയിരുന്ന ഒരു വിദ്യാർത്ഥിക്ക് വിസ അനുമതി ലഭ്യമാകാത്തതിനാൽ 2015-16 വർഷം അഡ്മിഷൻ ലഭിച്ചിരുന്നില്ല. ആയതിനാൽ 2015-16 സാമ്പത്തിക വർഷം ടി ആവശ്യത്തിന് ഫണ്ട് ആവശ്യമായി വന്നില്ല.

(സർക്കാർ കത്ത് നം. 14877/ഇ 1/15/പജപവവിവ. തീയതി 23-9-2016)

**ധനാഭ്യർത്ഥന നമ്പർ XLVI— സാമൂഹ്യസുരക്ഷിതത്വവും ക്ഷേമവും**

**ഖണ്ഡിക നമ്പർ - 26**

2235-02-101-89- വികലാംഗർക്കുവേണ്ടി ഭവനങ്ങൾ നടത്തുന്ന സന്നദ്ധ സംഘടനകൾക്കും സമാപനങ്ങൾക്കുമുള്ള ധനസഹായം

വികലാംഗരായ അന്തേവാസികൾക്കുള്ള ധനസഹായം 1-4-2014 മുതൽ പ്രതിമാസം 700 രൂപയിൽ നിന്നും 800 രൂപയായും 1-1-2015 മുതൽ 1000 രൂപയായും വർദ്ധിപ്പിച്ചിട്ടുള്ളതിനാൽ അന്തേവാസികൾക്ക് മുൻവർഷത്തെ കടിശ്ശികയായ 72,42,000 രൂപയും പി.എച്ച് റോമുകൾക്ക് മുൻവർഷത്തെ കടിശ്ശിക 28,32,000 രൂപയും നൽകുന്നതിനും നിലവിലെ ബഡ്ജറ്റ് വിഹിതം അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ പ്രസ്തുത ശീർഷകത്തിൽ 98,54,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

വികലാംഗർക്കു വേണ്ടി ഭവനങ്ങൾ നടത്തുന്ന സന്നദ്ധസംഘടനകൾക്കും സ്ഥാപനങ്ങൾക്കുമുള്ള ധനസഹായം എന്ന സ്കീമിൽ 57,06,000 രൂപ അധികമായി 21-11-2015-ലെ സ.ഉ.(സാധാ) നം. 10159/2015/ധന. ഉത്തരവ് പ്രകാരം അനുവദിച്ചിട്ടുണ്ട്.

(സർക്കാർ കത്ത് നം. 11016/സി/15/സാനീവ. തീയതി 30-8-2016)

**ഖണ്ഡിക നം.27**

2235-02-101-76 - മാനസിക വൈകല്യമുള്ളവരെ സംരക്ഷിക്കുന്നതിനും ചികിത്സിക്കുന്നതിനുമായുള്ള സ്ഥാപനങ്ങൾ/കെയർ ഹോമുകളുടെ സ്ഥാപിക്കൽ.

2012-13 ലെ ബഡ്ജറ്റ് പ്രസംഗത്തിൽ മാനസിക രോഗം ബാധിച്ച് അലഞ്ഞു തിരിഞ്ഞ് നടക്കുന്നവരെ സംരക്ഷിക്കുന്നതിന് വേണ്ടിയുള്ള ഭവനങ്ങൾ നിർമ്മിക്കുന്നതിന് ധനസഹായം നൽകുന്നതിനുള്ള ഒരു സ്കീം പ്രഖ്യാപിച്ചിരുന്നു. ഈ സ്കീം പ്രകാരം 50 അന്തേവാസികളെ സംരക്ഷിക്കുന്ന ഒരു ഭവനത്തിന് 16,52,400 രൂപ സർക്കാർ വിഹിതവും 11,01,600 രൂപ എൻ.ജി.ഒ. വിഹിതവും കണക്കാക്കിയിട്ടുണ്ട്. ജി.ഒ.(ആർ.റ്റി) നം.455/13/എസ്.ജെ.ഡി. പ്രകാരം ഒരു സ്ഥാപനത്തിന് 50 പേർ വീതമുള്ള 2 യൂണിറ്റ് നടത്തുന്നതിന് അനുമതി നൽകുകയുണ്ടായി. ജി.ഒ.(ആർ.റ്റി) നം.137/15/എസ്.ജെ.ഡി. പ്രകാരം ഇത്തരത്തിലുള്ള 17 യൂണിറ്റുകൾക്ക് അംഗീകാരം നൽകിയിട്ടുണ്ട്. ഇപ്രകാരമുള്ള 19 യൂണിറ്റുകളിലായി 950 അന്തേവാസികളെ സംരക്ഷിക്കുന്നതിന് നിലവിൽ ഗ്രാന്റ് അനുമതി ഉണ്ട്. ഒരു യൂണിറ്റിന് 16,52,400 രൂപ വീതം ആകെ 3,13,95,600 രൂപ ആവശ്യമുണ്ട്. 2014-2015 സാമ്പത്തിക വർഷം 1 കോടി രൂപ മാത്രമാണ് വകയിരുത്തിയിരുന്നത്. 2014-2015 സാമ്പത്തിക വർഷത്തിലെ കടിശികയായ 2,13,95,600 രൂപയും 2015-2016 സാമ്പത്തിക വർഷം പ്രതീക്ഷിക്കുന്ന ചെലവായ 3,13,95,600 രൂപയും ഉൾപ്പെടെ ആകെ 5,27,91,200 രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.



സ്വീകരിച്ച നടപടി

മാനസിക വൈകല്യമുള്ളവരെ സംരക്ഷിക്കുന്നതിനും ചികിത്സിക്കുന്നതിനുമായുള്ള സ്ഥാപനങ്ങൾ/കെയർ ഹോമുകളുടെ സ്ഥാപിക്കൽ എന്ന സ്തീമിൽ 2015-2016 സാമ്പത്തിക വർഷത്തിലെ ഉപധനാഭ്യർത്ഥന വഴി ഒരു കോടി രൂപ വകയിരുത്തുകയും ഈ സാമ്പത്തിക വർഷം ടി തുക വിതരണം നടത്തുകയും ചെയ്തിട്ടുണ്ട്.

(സർക്കാർ കത്ത് നം. 8422/ഡി3/15/സാനീവ. തീയതി 24-9-2016)

**ഖണ്ഡിക നം. 28**

2235-02-101-71-02-സംസ്ഥാനതല വൈകല്യ സർവ്വേ

ശാരീരിക മാനസിക വെല്ലുവിളികൾ നേരിടുന്നവരുടെ സെൻസസ് നടത്തുന്നതിന് സാമൂഹ്യ നീതി വകുപ്പിന്റെ മേൽനോട്ടത്തിൽ ആരോഗ്യ കുടുംബക്ഷേമ വകുപ്പ്, തദ്ദേശ സ്വയംഭരണ വകുപ്പ് എന്നിവരുടെ സഹകരണത്തോടെ പ്രാഥമിക പ്രവർത്തനങ്ങൾ ആരംഭിക്കുകയുണ്ടായി. ഇതിന്റെ ആകെ ചെലവ് 13,54,27,750 രൂപയായി അംഗീകരിച്ചിട്ടുണ്ട്. 2014-2015 സാമ്പത്തിക വർഷം 5 കോടി രൂപ അനുവദിച്ചിരുന്നുവെങ്കിലും സെൻസസ് പൂർണ്ണതോതിൽ ആരംഭിക്കാത്തതിനാൽ 13,29,252 രൂപ മാത്രമാണ് ചെലവായിട്ടുള്ളത്. 2015 സെപ്റ്റംബർ 30-ാം തീയതിയ്ക്കുമുമ്പായി സെൻസസ് പൂർത്തിയാക്കുന്നതിനുള്ള നടപടികൾ അവസാന ഘട്ടത്തിലാണ്. പ്രസ്തുത പദ്ധതിക്കായി 2015-1206 ലെ ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ ബഡ്ജറ്റ് വിഹിതത്തിന് പുറമെ 10 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

സംസ്ഥാന വൈകല്യ സർവ്വേ എന്ന സ്തീമിൽ 2015-2016 സാമ്പത്തിക വർഷത്തിലെ ഉപധനാഭ്യർത്ഥന വഴി (G.O(Rt)No.726/16/P/in dated 24-1-2016) 8.50 കോടി രൂപ വകയിരുത്തുകയും ഈ തുക ടി സാമ്പത്തിക വർഷം ചെലവഴിക്കുകയും ചെയ്തിട്ടുണ്ട്.

(സർക്കാർ കത്ത് നം. 8422/ഡി3/15/സാനീവ. തീയതി 24-9-2016)

**ഖണ്ഡിക നം.29**

2235-02-102-59 - ഐ.സി.ഡി.എസ്.പരിശീലന പരിപാടി  
(90% സി.എസ്.എസ്)

ശൈശവാരംഭത്തിലുള്ള കുട്ടികൾക്ക് ഗുണ നിലവാരമുള്ള പരിശീലനവും വികസനവും ലഭ്യമാക്കുന്നതിന് ഇതുമായി ബന്ധപ്പെട്ട പ്രവർത്തകരുടെ ഗുണനിലവാരം മെച്ചപ്പെടുത്തുന്നതിന് പരിശീലനം നൽകുന്ന പദ്ധതിയാണ് ഐ.സി.ഡി.എസ് പരിശീലന പരിപാടി. 7-11-2013-ൽ കേന്ദ്ര സർക്കാർ ഐ.സി.ഡി.എസ്. പരിശീലന പരിപാടിയുടെ ബഡ്ജറ്റ് 1-9-2013 മുതൽ മുൻകാല പ്രാബല്യത്തോടെ പുതുക്കുകയുണ്ടായി. ഇതിന്റെ അടിസ്ഥാനത്തിൽ പല കമ്പോണന്റിന്റെയും തുക ഇരുട്ടിയാക്കിയിട്ടുണ്ട്. പുതുക്കിയ നിരക്കനുസരിച്ച് 2013-2014 സാമ്പത്തിക വർഷത്തെ കടിശ്ശിക നൽകുന്നതിന് 50 ലക്ഷം രൂപയും 2014-2015 സാമ്പത്തിക വർഷത്തെ ഒക്ടയിമുകൾ നൽകുന്നതിന് 1.5 കോടി രൂപയും 2015 -2016 സാമ്പത്തിക വർഷത്തിൽ പ്രതീക്ഷിക്കുന്ന 7.5 കോടി രൂപയും വൺ ടൈം എം.ഐ.എസ് പരിശീലനത്തിന് ആവശ്യമായ 3.5 കോടി രൂപയും ഉൾപ്പെടെ ആകെ 13 കോടി രൂപ ആവശ്യമുണ്ട്. 2015-16 വർഷത്തെ ബഡ്ജറ്റിൽ വകയിരുത്തിയിട്ടുള്ള തുകയ്ക്ക് പുറമെ 9 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

ഐ.സി.ഡി.എസ് പരിശീലന പരിപാടി (90% സി.എസ്.എസ്) 2015-16 സാമ്പത്തിക വർഷം ബഡ്ജറ്റ് വിഹിതത്തിന് പുറമെ 2 കോടി രൂപ അധികമായി അനുവദിച്ചിട്ടുണ്ട്.

(സർക്കാർ കത്ത് നം. 9968/ബി/15/സാനീവ. തീയതി 24-6-2016)

**ഖണ്ഡിക നമ്പർ 30**

2235-02-102-53-ചൈൽഡ് റെറ്റേ്സ് കമ്മീഷൻ

3-6-2013-ൽ പ്രവർത്തനമാരംഭിച്ചിട്ടുള്ള സംസ്ഥാന ബാലാവകാശ കമ്മീഷനിൽ ചെയർപേഴ്സൺ അടക്കമുള്ള കമ്മീഷൻ അംഗങ്ങളുടെയും മറ്റു ജീവനക്കാരുടെയും ശമ്പളയിനത്തിൽ 30,00,000 രൂപയും മറ്റിനങ്ങൾക്കായി 9,00,000 രൂപയും വാടക,

കരം നികുതിയിനത്തിൽ 9,00,000 രൂപയും ഉൾപ്പെടെ 48,00,000 രൂപ നോൺ പ്ലാൻ ഇനത്തിൽ ഈ ശീർഷകത്തിൽ അധികമായി ആവശ്യമുണ്ട്. 2015-16 പദ്ധതിയിൽ പോക്ടോ ആർ.റ്റി.ഇ. സെല്ലുകളുടെ പ്രവർത്തനം കൂടുതൽ വിപുലമാക്കുന്ന സാഹചര്യത്തിൽ പോക്ടോ സെല്ലിന് 25,00,000 രൂപയും ആർ.റ്റി.ഇ. സെല്ലിന് 7,00,000 രൂപയും ഉൾപ്പെടെ 32,00,000 രൂപ പ്ലാൻ ഇനത്തിലും അധികമായി ആവശ്യമുണ്ട്. ആയതിനാൽ പ്രസ്തുത ശീർഷകത്തിൽ ബഡ്ജറ്റ് വിഹിതത്തിന് പുറമെ പ്ലാൻ ഇനത്തിൽ 32 ലക്ഷം രൂപയും നോൺ പ്ലാൻ ഇനത്തിൽ 48 ലക്ഷം രൂപയും വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

2015-2016 സാമ്പത്തിക വർഷം അഡീഷണൽ ഓതറൈസേഷൻ വഴി പദ്ധതിയേതരയിനത്തിൽ കേരള സംസ്ഥാന ബാലാവകാശ സംരക്ഷണ കമ്മീഷന് 25,80,000 രൂപ അനുവദിച്ചിട്ടുണ്ട്. അനുവദിച്ച തുക സംബന്ധിച്ച വിശദാംശങ്ങൾ ചുവടെ ചേർക്കുന്നു.

- 1. Other items ₹ 5,00,000 Rent, Rates and Taxes ₹ 5,00,000 (G.O(Rt)No.7204/2015/Fin. Dated, 6-8-2015).
  - 2. Other items ₹ 5,00,000/- Rent, Rates and Taxes ₹ 80,000
  - 3. Hire Charges of Motor Vehicle ₹ 7,00,000(G.O.(Rt.) No.10194/2015/Fin. Dated, 23-11-2015.)
  - 4. Wages ₹ 3,00,000 (G.O.(Rt.)No.1634/2016/Fin. Dated, 19-2-2016)
- (സർക്കാർ കത്ത് നം. 8415/എ 2/15/സാനിവ. തീയതി 20-6-2016)

**ഖണ്ഡിക നമ്പർ 31**

2235-02-103-99 (10)-സാമൂഹ്യക്ഷേമ ബോർഡ് അംഗദാനം - സംഭാവന

കേരള സർക്കാരിന്റെ ജെൻഡർ അവയർനെസ്സ് പദ്ധതിയുടെ ഭാഗമായി ഗാർഹിക അതിക്രമങ്ങളിൽ നിന്നും സ്ത്രീകളെ സംരക്ഷിക്കുന്ന നിയമം 2005 പദ്ധതിയുടെ നടത്തിപ്പിനായി ബോർഡിനു കീഴിൽ സർവ്വീസ് പ്രൊവൈഡിംഗ് സെന്ററുകളിലും ഷെൽട്ടർ ഹോമുകളിലും വനിതാ ലിഗൽ കൗൺസിലർമാരുടെയും ഫാമിലി

കൗൺസിലർമാരുടെയും ക്ലിനിക്കൽ സൈക്കോളജിസ്റ്റിന്റെയും മറ്റ് വിദഗ്ദ്ധരുടെയും സേവനം സൗജന്യമായി ലഭ്യമാക്കുന്ന പദ്ധതിയും അനുബന്ധ പരിപാടികൾക്കുമുള്ള ഗ്രാന്റ് സംസ്ഥാന സർക്കാർ സാമൂഹ്യക്ഷേമ ഡയറക്ടറേറ്റ് വഴി സംസ്ഥാന സാമൂഹ്യക്ഷേമ ബോർഡിന് നൽകി വരുന്നു. ഇതിന്റെ ഭരണ ചെലവുകളുടെ 50%ഉം ചെയർപേഴ്സൺ നൽകുന്ന ഓണറേറിയത്തിന്റെ 100% ഉം സംസ്ഥാന സർക്കാരും ഭരണ ചെലവുകളുടെ 50% കേന്ദ്ര സാമൂഹ്യ ക്ഷേമ ബോർഡുമാണ് വഹിക്കുന്നത്. 2010-2011 മുതൽ സാമൂഹ്യ ക്ഷേമ ബോർഡ് ജീവനക്കാർക്ക് പെൻഷൻ പദ്ധതി ആരംഭിച്ചു. 2014-2015 വർഷത്തെ കടിശികയായ 8,18,000 രൂപയും ബോർഡിലെ ജീവനക്കാരുടെ ശമ്പളം, പെൻഷൻ, ബോർഡ് ചെയർപേഴ്സിന്റെ ഓണറേറിയം എന്നീ ഇനങ്ങളിലെ ചെലവുകൾക്കുമായി 1,04,04,424 രൂപയും ആവശ്യമുണ്ട്. ആയതിനാൽ ഈ ശീർഷകത്തിൽ ബഡ്ജറ്റ് വിഹിതത്തിന് പുറമെ 67,60,424 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

കേന്ദ്ര സാമൂഹ്യക്ഷേമ ബോർഡിന് 2015-16 വർഷത്തെയ്ത് 31,10,000 രൂപ കൂടി (2015-2016 വർഷത്തെ നിലവിലെ സംസ്ഥാന ബഡ്ജറ്റ് വിഹിതമായ 44,62,000 രൂപയ്ക്ക് പുറമെ) അധികമായി അനുവദിച്ചിട്ടുണ്ട്. (സർക്കാർ കത്ത് നം. 11012/സി2/15/സാനി.വ. തീയതി 26-9-2016)

**ഖണ്ഡിക നമ്പർ 32**

2235-02-103-96-വിധവകളുടെ പെൺകുട്ടികളുടെ വിവാഹത്തിനുള്ള

ധനസഹായം

നിർമ്മനരായ വിധവകളുടെ പെൺകുട്ടികളുടെ വിവാഹത്തിന് ധനസഹായം നൽകുന്നതിനായി 19-6-1978-ലെ സർക്കാർ ഉത്തരവു പ്രകാരം പ്രാബല്യത്തിൽ വന്നതാണ് ഈ പദ്ധതി. തുടക്കത്തിൽ 1000 രൂപയായിരുന്ന ധനസഹായം 26-12-2012 ലെ സർക്കാർ ഉത്തരവുപ്രകാരം 20,000 രൂപയായി വർദ്ധിപ്പിച്ചിരുന്നു. സമൂഹത്തിലെ നിർമ്മനരായ വിധവകൾക്ക് അവരുടെ പെൺകുട്ടികളുടെ വിവാഹത്തിനായി ഈ പദ്ധതി വളരെയേറെ സഹായകമാണ്. 2015-1206-ലെ ബഡ്ജറ്റ് പ്രസംഗത്തിൽ ഈ സഹായ തുക 50,000 രൂപയായി വർദ്ധിപ്പിക്കണമെന്ന്

പ്രഖ്യാപിച്ചിട്ടുള്ളതിനാൽ ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണ്. ആയതിനാൽ ഈ ശീർഷകത്തിൽ 25,49,22,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

2015-2016 സാമ്പത്തിക വർഷത്തിൽ പാവപ്പെട്ട വിധവകളുടെ പെൺമക്കൾക്കുള്ള വിവാഹധനസഹായം അനുവദിക്കുന്ന പദ്ധതിയിൽ ബഡ്ജറ്റ് വിഹിതമായി 3147.78 ലക്ഷം രൂപ ലഭിച്ചിരുന്നു. 12-7-2013-ലെ 339/2013/ധന. നമ്പർ ഉത്തരവുപ്രകാരം ധനസഹായം 30,000 രൂപയായും വർദ്ധിപ്പിക്കുകയും ആയത് നൽകി വരികയും ചെയ്യുന്നുണ്ട്. 2015-2016-ലെ ബഡ്ജറ്റ് പ്രസംഗത്തിൽ 50,000 രൂപയായി വർദ്ധിപ്പിക്കുമെന്ന് പ്രഖ്യാപിച്ചിരുന്നു. എങ്കിലും ആയത് വർദ്ധിപ്പിച്ചിട്ടില്ല. ടി സാഹചര്യത്തിൽ ബഡ്ജറ്റ് വിഹിതം ഈയിനത്തിൽ പര്യാപ്തമായിരുന്നു.

(സർക്കാർ കത്ത് നം. H016/സി/15/സാനിവി. തീയതി 30-8-2016)

**ഖണ്ഡിക നമ്പർ 35**

2235-02-103-90-(02)- സ്ത്രീ ശാക്തീകരണത്തിനുള്ള സുപ്രധാന പരിപാടി -

കേരള വനിതാ വികസന കോർപ്പറേഷൻ

സ്ത്രീ ശാക്തീകരണ പരിപാടിയുമായി ബന്ധപ്പെട്ട് എറണാകുളത്ത് അന്താരാഷ്ട്ര വിപണന കേന്ദ്രം സ്ഥാപിക്കുന്നതിനും ഗവർണ്ണറുടെ നയപ്രഖ്യാപന പ്രസംഗത്തിന്റെ അടിസ്ഥാനത്തിൽ ഈ കേന്ദ്രം സ്ഥാപിക്കുന്നതിന് ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണ്. ആയതിനാൽ ഈ ശീർഷകത്തിൽ 1 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

അധിക തുക വകയിരുത്തിയിട്ടില്ല.

എറണാകുളത്ത് അന്താരാഷ്ട്ര വിപണന കേന്ദ്രം സ്ഥാപിക്കുന്നതിനുള്ള വിശദമായ പ്രൊപ്പോസൽ 2015-2016 സാമ്പത്തിക വർഷം സമർപ്പിച്ചിരുന്നുവെങ്കിലും ആയത് ധനകാര്യ വകുപ്പ് അംഗീകരിച്ചിരുന്നില്ല. ധനകാര്യ വകുപ്പിന്റെ നിർദ്ദേശത്തെ തുടർന്ന് അന്താരാഷ്ട്ര വിപണന കേന്ദ്ര സംബന്ധിച്ച പ്രൊപ്പോസൽ 2016-2017 സാമ്പത്തിക വർഷത്തെ പുതുക്കിയ ബഡ്ജറ്റിൽ (Alteration Memorandum) ഉൾപ്പെടുത്തുന്നതിന് വേണ്ടി സ്റ്റേറ്റ്

പ്ലാനിംഗ് ബോർഡ് മുമ്പാകെ സമർപ്പിച്ചിരുന്നവെങ്കിലും 2016-2017 പുതുക്കിയ ബഡ്ജറ്റിൽ (Alteration Memorandum) ഇക്കാര്യം പരാമർശിച്ചിട്ടില്ല. ഈ സാഹചര്യത്തിൽ പ്ലാനിംഗ് ബോർഡിന്റെ മുൻ നിർദ്ദേശ പ്രകാരം IWTC സാധ്യതാ പഠനം നടത്തുവാൻ ഉദ്ദേശിക്കുന്നതായി കേരള സംസ്ഥാന വനിതാ വികസന കോർപ്പറേഷൻ അറിയിച്ചിട്ടുണ്ട്.

(സർക്കാർ കത്ത് നം. 9967/ബി3/15/സാനീവ. തീയതി 5-10-2016)

**ഖണ്ഡിക നമ്പർ 36**

**2235-02-103-80- ജൻഡർ പാർക്ക്**

റീംഗ് പദവി സംബന്ധിച്ച്, വികസന അസമത്വത്തിന് പരിഹാരം കാണുന്നതിനായി സാമൂഹ്യനീതി വകുപ്പ് മുൻകൈ എടുത്ത് നടപ്പാക്കാൻ ഉദ്ദേശിക്കുന്ന പദ്ധതിയാണ് തന്റേടം-ജൻഡർ പാർക്ക്. ജൻഡർ പാർക്കിന്റെ ഒന്നാംഘട്ട നിർമ്മാണ ജോലികൾ നടന്നു വരികയാണ്. ഒന്നാംഘട്ട നിർമ്മാണത്തിന്റെ അടങ്കൽതുക 15 കോടി രൂപയാണ്. ഇതിൽ 2014-2015 സാമ്പത്തിക വർഷം അനുവദിച്ച തുകയിൽ 5 കോടി രൂപ I:LA യിലേയ്ക്കു മാറ്റിയിട്ടുണ്ട്. 2015-2016 സാമ്പത്തിക വർഷം വകയിരുത്തിയിട്ടുള്ള 7 കോടി രൂപയിൽ 5 കോടി രൂപ പാർക്കിന്റെ നിർമ്മാണാവശ്യത്തിനും 2 കോടി രൂപ വിവിധ ഓഫ് കാമ്പസ് പ്രവർത്തനങ്ങൾ/ഭരണപരമായ ചെലവുകൾ എന്നിവയ്ക്കുമാണ്. നിർമ്മാണ ജോലികൾക്കായി ആകെ 14 കോടി രൂപ ആവശ്യമുണ്ട്. അതിൽ നിർമ്മാണാവശ്യത്തിനായി ഇ.എൽ.എ. യിലേക്ക് മാറ്റിയിട്ടുള്ള 5 കോടി രൂപയും ഈ സാമ്പത്തിക വർഷം ഈ ആവശ്യത്തിനായി വകയിരുത്തിയിട്ടുള്ള 5 കോടി രൂപയും ഉൾപ്പെടെയുള്ള '10' കോടി രൂപയ്ക്കു പുറമെ പാർക്കിന്റെ നിർമ്മാണ പ്രവൃത്തി പൂർത്തിയാക്കുന്നതിന് 4 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

ജൻഡർ പാർക്ക് എന്ന സ്കീമിൽ 2015-2016 സാമ്പത്തിക വർഷത്തിലെ അവസാന ബാച്ച് ഉപധനാഭ്യർത്ഥന വഴി അധികം 3 കോടി രൂപ ലഭിച്ചുവെങ്കിലും സാമ്പത്തിക വർഷാവസാനത്തെ ട്രഷറി നിയന്ത്രണവും നിയമസഭാ തിരഞ്ഞെടുപ്പുമായി ബന്ധപ്പെട്ട് പെരുമാറ്റ ചട്ടം പ്രാബല്യത്തിൽ ഇരുന്നതിനാലും ടി തുക പൂർണ്ണമായും ചെലവഴിക്കാൻ കഴിഞ്ഞിട്ടില്ല.

(സർക്കാർ കത്ത് നം. 9967/ബി3/15/സാനീവ. തീയതി 5-10-2016)

**ഖണ്ഡിക നമ്പർ 37**

2235-02-104-98(36)- അനാഥശാലകൾ സഹായധനം - ശമ്പളേതരം

അനാഥശാലകളിലെ അന്തേവാസികൾക്കുള്ള സഹായധനം 1-4-2014 മുതൽ ഒരു അന്തേവാസിക്ക് പ്രതിമാസം 700 രൂപയിൽ നിന്നും 800 രൂപയായും 1-1-2015 മുതൽ പ്രതിമാസം 1000 രൂപയായും വർദ്ധനവ് വരുത്തിയതിനാൽ 30647 അന്തേവാസികൾക്ക് 1-4-2014 മുതൽ 31-3-2015 വരെ 31,25,99,000 രൂപയും മുൻ വർഷത്തെ കടിശികയിനത്തിൽ 5,95,36,000 രൂപയും ഉൾപ്പെടെ ആകെ 37,21,35,000 രൂപ ആവശ്യമുണ്ട്. ആയതിനാൽ ബഡ്ജറ്റ് വിഹിതത്തിനു പുറമെ 23,69,60,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സൂചിപ്പിച്ച നടപടി

അനാഥശാലകൾക്കുള്ള സഹായധനം എന്ന സ്കീമിൽ അധിക തുകയായി 21-11-2015-ലെ സ.ഉ.(സാധാ) നമ്പർ 10159/2015/ധന. ഉത്തരവ് പ്രകാരം 22,23,72,000 രൂപ അനുവദിച്ചിട്ടുണ്ട്.  
(സർക്കാർ കത്ത് നം. 11016/സി/16/സാനീവ. തീയതി 30-8-2016)

**ഖണ്ഡിക നമ്പർ 38**

2235-02-104-97- യാചക കേന്ദ്രങ്ങൾ

2015-16 സാമ്പത്തിക വർഷംയാചകകേന്ദ്രങ്ങളിലെ അന്തേവാസികൾക്ക് ഗ്രാന്റ് കൊടുക്കേണ്ടത് 1-4-2014 മുതൽ 31-3-2015 വരെയുള്ള കാലയളവിലെ അർഹതയുള്ള തുകയാണ്. ഈ അന്തേവാസികൾക്കുള്ള ധനസഹായം 1-4-2014 മുതൽ പ്രതിമാസം 700 രൂപയിൽ നിന്നും 800 രൂപയായും 1-1-2015 മുതൽ 1000 രൂപയായും വർദ്ധിപ്പിച്ചതിനാൽ അർഹതയുള്ള 385 അന്തേവാസികൾക്ക് 1-4-2014 മുതൽ 31.12.2014 വരെ 27,72,000 രൂപയും 1-1-2015 മുതൽ 31-3-2015 വരെ 11,55,000 രൂപയും കൂടാതെ അന്തേവാസികൾക്ക് മുൻവർഷത്തെ കടിശിക 11,13,000 രൂപയും കൂടി ആകെ 50,40,000 രൂപ നൽകാനാണ്. ആയതിനാൽ ഈ ശീർഷകത്തിൽ 39,00,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

യാചകകേന്ദ്രങ്ങൾക്കുള്ള സഹായധനം എന്ന സ്കീമിൽ അധിക തുകയ്ക്കായി 21-11-2015-ലെ സ.ഉ.(സാധാ) നമ്പർ 10159/2015/ധന. ഉത്തരവ് പ്രകാരം 9,00,000 രൂപ അനുവദിച്ചിട്ടുണ്ട്.

(സർക്കാർ കത്ത് നം. 11016/സി1/15/സാനീവ. തീയതി 30-8-2016)

**ഖണ്ഡിക നമ്പർ 39**

2235-02-104-89 - അനാഥാലയ നിയന്ത്രണ ബോർഡ്

അനാഥാലയ നിയന്ത്രണ ബോർഡിൽ 7 ജീവനക്കാരെ അനുവദിച്ചിട്ടുണ്ട്. കൂടാതെ പ്രതിമാസം 10,000 രൂപ നിരക്കിൽ ഓണറേറിയം നൽകിയിരുന്ന 40 കൗൺസിലർമാരുടെ ഓണറേറിയം 24-3-2015-ലെ ഉത്തരവ് പ്രകാരം 14,000 രൂപയായി വർദ്ധിപ്പിച്ചിട്ടുള്ളതിനാലും ബോർഡിന്റെ മെമ്പർ സെക്രട്ടറി ഒഴികെയുള്ള 14 അംഗങ്ങളുടെ ഓണറേറിയം, സിറ്റിംഗ് ഫീസ്, റ്റി.എ എന്നിവ നൽകുന്നതിനും നിലവിലുള്ള ബഡ്ജറ്റ് വിഹിതം അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 1,01,98,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

അനാഥാലയ നിയന്ത്രണ ബോർഡ് എന്ന സ്കീമിൽ അധിക തുകയായി 29-10-2015 ലെ സ.ഉ (സാധാ) നമ്പർ 9477/15/ധന ഉത്തരവ് പ്രകാരം 60,00,000 രൂപ അനുവദിച്ചിട്ടുണ്ട്.

(സർക്കാർ കത്ത് നം. 11016/സി1/15/സാനീവ. തീയതി 30-8-2016)

**ഖണ്ഡിക നമ്പർ 40**

2235-02-107-98-(36)- സന്നദ്ധ സംഘടനകൾക്കുള്ള സഹായം - സഹായധനം - ശമ്പളേതരം

സന്നദ്ധ സംഘടനകൾ നടത്തുന്ന പ്ലാസ്മാസദനങ്ങളിലെ അന്തേവാസികളുടെ ഗ്രാന്റ് 10-9-2014-ലെ സർക്കാർ ഉത്തരവ് പ്രകാരം 1-4-2014 മുതൽ ഒരാൾക്ക് 700 രൂപയിൽ നിന്നും 800 രൂപയായും 1-1-2015 ലെ സർക്കാർ ഉത്തരവ് പ്രകാരം 800 രൂപയിൽ നിന്നും 1000 രൂപയായും വർദ്ധിപ്പിച്ചിട്ടുണ്ട്. 1-4-2014 മുതൽ 1-3-2015 വരെയുള്ള കാലയളവിൽ ഗ്രാന്റ് കൊടുക്കേണ്ടത് 8240 അന്തേവാസികൾക്കാണ്.



ഇവർക്ക് ഗ്രാന്റ് നൽകുന്നതിനായി 8,40,48,000 രൂപയും കൂടാതെ അന്തേവാസികൾക്ക് മുൻവർഷത്തെ കുടിശ്ശിക നൽകുന്നതിന് 2,97,94,000 രൂപയും ഉൾപ്പെടെ 11,38,42,000 രൂപ ആവശ്യമായതിനാൽ ഈ ശീർഷകത്തിൽ 9,04,13,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

സന്നദ്ധ സംഘടനകൾക്കുള്ള സഹായനം എന്ന സ്കീമിൽ നിന്നും അധിക തുകയായി 21-11-2015-ലെ സ.ഉ (സാധാ) 10159/2015/ധന ഉത്തരവ് പ്രകാരം 9,01,63,000 രൂപ അനുവദിച്ചിട്ടുണ്ട്.

(സർക്കാർ കത്ത് നം. 11016/സി/15/സാനിറ്റ. തീയതി 30-8-2016)

**ഖണ്ഡിക നമ്പർ 41**

2235-02-190-98- കേരള സംസ്ഥാന വികലാംഗക്ഷേമ കോർപ്പറേഷൻ

അംഗവൈകല്യമുള്ളവരുടെ പുനരധിവാസം ജീവിത സാഹചര്യം മെച്ചപ്പെടുത്തൽ എന്നിവയ്ക്കായുള്ള ക്ഷേമ പദ്ധതികളായ സ്വയംതൊഴിൽ പദ്ധതി, മോട്ടോർ ഘടിപ്പിച്ച ടൈംസെക്കിൾ വാഹനം വാങ്ങിയ വികലാംഗരുടെ സബ്സിഡി, സ്വയം സഹായ സംഘങ്ങളുടെ പരിപോഷണം, നാഷണൽ ഹാൻഡ്‌കാപ്പ്ഡ് ഹിനാൽസ് ആന്റ് ഡവലപ്മെന്റ് കോർപ്പറേഷന്റെ റായ്, തികച്ചും അംഗവൈകല്യമുള്ള കുട്ടികൾക്ക് സ്ഥിര നിക്ഷേപപദ്ധതി, എൻ.എച്ച്.എസ്.ഡി.സി വായ്പാ പദ്ധതി എന്നീ വിവിധ പദ്ധതികൾക്ക് ഈ ശീർഷകത്തിൽ നിന്നാണ് ചെലവ് വഹിക്കുന്നത്. സൈഡ് വീൽ ഘടിപ്പിച്ച സ്കൂട്ടർ സൗജന്യമായി നൽകുന്ന പദ്ധതി, ഹൈടെക് വീൽ ചെയർ നൽകുന്ന പദ്ധതി, കൂടാതെ ബഡ്ജറ്റ് പ്രസംഗത്തിൽ ഉൾപ്പെടുത്തിയിട്ടുള്ള ഗുരുതരമായ വൈകല്യമുള്ള വ്യക്തികൾ, ഗുരുതരമായ രോഗം ബാധിച്ച വിധവകൾ, ബുദ്ധിശാസ്ത്രമുള്ള കുട്ടികളുടെ രക്ഷിതാക്കൾ, എന്നിവർക്ക് ചെറുകിട ബിസിനസ് സ്ഥാപനങ്ങൾ നടത്തുന്നതിനായി സെക്യൂരിറ്റി ഇല്ലാതെ 25,000 രൂപ വായ്പ നൽകുന്നതിനുള്ള പദ്ധതി, ഭിന്നശേഷിയുള്ളവർക്കായി നടപ്പിലാക്കുന്ന 100% തൊഴിൽ ലഭ്യത ഉറപ്പാക്കിക്കൊണ്ടുള്ള തൊഴിൽ പരിശീലന-തൊഴിൽ ദാന പദ്ധതി എന്നിവയ്ക്ക് നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ ഈ ശീർഷകത്തിൽ 15,00,00,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സൂചിപ്പിച്ച നടപടി

അധിക തുക അനുവദിച്ചിട്ടില്ല.

(സർക്കാർ കത്ത് നം. 8422/ഡി3/15/സാനീവ. തീയതി 24-9-2016)

**ഖണ്ഡിക നമ്പർ 42**

2235-02-190-98- കേരള സംസ്ഥാന വികലാംഗക്ഷേമ കോർപ്പറേഷൻ

കേരള സംസ്ഥാന വികലാംഗ ക്ഷേമ കോർപ്പറേഷന്റെ ഭരണ ചെലവുകൾക്കുള്ള 100 ലക്ഷം രൂപയും 2015-16 സാമ്പത്തിക വർഷം 4 ജീവനക്കാരുടെ റിട്ടയർമെന്റ് ആനുകൂല്യങ്ങളും സർക്കാരിന് നൽകാനുള്ള 7.25 ലക്ഷം രൂപയുടെ ഗ്യാരണ്ടി കമ്മീഷൻ കടിശ്ശികയും കേരള ഹൗസിംഗ് ബോർഡിലേയ്ക്കുള്ള 5.78 ലക്ഷം രൂപയും കോഴിക്കോട് റീജിയണൽ ഓഫീസിൽ പുതുതായി അനുവദിച്ച മൂന്ന് തസ്തികകളിലേയ്ക്കുള്ള ശമ്പളവും കൂടാതെ പാറ്റർ, എ.ആർ.എസ്.റ്റി യൂണിറ്റിന്റെ ഉന്നമനത്തിനായുള്ള ടെക്നിക്കൽ കമ്മിറ്റിയുടെ ചെലവുകളും ഈ ശീർഷകത്തിൽ നിന്നാണ് വഹിക്കുന്നത്. പ്രസ്തുത ചെലവുകൾക്ക് ഈ സാമ്പത്തിക വർഷത്തെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 75,00,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സൂചിപ്പിച്ച നടപടി

അധിക തുക അനുവദിച്ചിട്ടില്ല.

(സർക്കാർ കത്ത് നം. 8422/ഡി3/15/സാനീവ. തീയതി 24-9-2016)

**ഖണ്ഡിക നമ്പർ 43**

2235-60-102-99 - അഗതി (വിധവ)കൾക്കുള്ള പെൻഷൻ

വിധവകൾക്കുള്ള പ്രതിമാസ പെൻഷൻ 10-9-2014-ലെ സർക്കാർ ഉത്തരവ് പ്രകാരം 700 രൂപയിൽ നിന്നും 800 രൂപയായി വർദ്ധിപ്പിച്ചിട്ടുള്ളതിനാലും ഗുണഭോക്താക്കളുടെ എണ്ണം വർദ്ധിച്ചിട്ടുള്ളതിനാലും നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ കടിശ്ശിക കൂടാതെ പെൻഷൻ വിതരണത്തിനായി ഈ ശീർഷകത്തിൽ 64,03,49,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സീകരിച്ച നടപടി

2015-16 സാമ്പത്തിക വർഷത്തിൽ അഗതി (വിധവ) പെൻഷൻ പദ്ധതിയിൽ ബഡ്ജറ്റ് വിഹിതമായി 95325.59/ലക്ഷം രൂപ ലഭിച്ചിരുന്നു. 10-9-2014-ലെ സ.ഉ (സാധാ) നമ്പർ 571/2014/സാനീവ. നമ്പർ പ്രകാരം പെൻഷൻ 800 രൂപയായി വർദ്ധിപ്പിച്ചിട്ടുള്ളതിനാലും ഗുണഭോക്താക്കളുടെ എണ്ണം വർദ്ധിച്ചിട്ടുള്ളതിനാലും ബഡ്ജറ്റ് വിഹിതം അപര്യാപ്തമായിരുന്നു. 2016 മാർച്ച് മാസം വരെ കടിശ്ശിക ഇല്ലാതെ പെൻഷൻ വിതരണം ചെയ്യുന്നതിനുവേണ്ടി 24882.58 ലക്ഷം രൂപ കൂടി അധിക തുകയായി അനുസാന ഉപധനാഭ്യർത്ഥനയിലൂടെ ലഭിച്ചിട്ടുണ്ട്. ആയത് പെൻഷൻ വിതരണത്തിനായി അനുവദിച്ചിട്ടുണ്ട്.

(സർക്കാർ കത്ത് നം. 11016/സി1/15/സാനീവ. തീയതി 30-8-2016)

**ഖണ്ഡിക നമ്പർ 44**

2235 - 60 - 102 - 97 - ദേശീയ വാർദ്ധക്യകാല പെൻഷൻ പദ്ധതി

10-9-2014 ലെ സർക്കാർ ഉത്തരവ് പ്രകാരം 80 വയസ്സിനുമുകളിൽ പ്രായമുള്ള വൃദ്ധജനങ്ങൾക്കുള്ള പെൻഷൻ 1,100 രൂപയിൽ നിന്നും 1,200 രൂപയായും മറ്റുള്ളവർക്കുള്ള പെൻഷൻ 500 രൂപയിൽ നിന്നും 600 രൂപയായും വർദ്ധിപ്പിച്ചിട്ടുള്ളതിനാലും ഗുണഭോക്താക്കളുടെ എണ്ണം വർദ്ധിച്ചതിനാലും നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ ഈ ശീർഷകത്തിൽ 587,59,98,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സീകരിച്ച നടപടി

2015-2016 സാമ്പത്തിക വർഷത്തിൽ ദേശീയ വാർദ്ധക്യകാല പെൻഷൻ പദ്ധതിയിൽ ബഡ്ജറ്റ് വിഹിതമായി 11621.00 ലക്ഷം രൂപ ലഭിച്ചിട്ടുണ്ട്. 10-9-2014-ലെ സ.ഉ (സാധാ) നമ്പർ 571/2014/സാനീവ. നമ്പർ പ്രകാരം 80 വയസ്സിനു മുകളിൽ പ്രായമുള്ളവർക്ക് പെൻഷൻ 1100 രൂപയിൽ നിന്നും 1200 രൂപയായും മറ്റുള്ളവർക്ക് പെൻഷൻ 500 രൂപയിൽ നിന്നും 600 രൂപയായി

വർദ്ധിപ്പിച്ചിട്ടുള്ളതിനാലും ഗുണഭോക്താക്കളുടെ എണ്ണത്തിലുണ്ടായ വർദ്ധനവു മൂലവും ബഡ്ജറ്റ് വിഹിതം അപര്യാപ്തമായിരുന്നു. 2016 മാർച്ച് മാസം വരെ കെട്ടിടങ്ങളില്ലാതെ പെൻഷൻ വിതരണം ചെയ്യുന്നതിനുവേണ്ടി അധിക തുകാനുമാനമായി അനുസാന ഉപധനാഭ്യർത്ഥനയിലൂടെ 97607.54 ലക്ഷം രൂപ അനുവദിച്ചിരുന്നു. ആയത് പെൻഷൻ വിതരണത്തിനായി ചെലവാക്കിയിട്ടുണ്ട്.

(സർക്കാർ കത്ത് നം. 11016/സി/15/സാനീവ. തീയതി 30-8-2016)

**ഖണ്ഡിക നമ്പർ 45**

2235-60-102-96 - സാമൂഹ്യ സുരക്ഷിതത്വ പെൻഷനുകളിൽ ഉൾപ്പെടുത്ത 50 വയസ്സിനു മുക്തിവുള്ള അവിവാഹിതരായ സ്ത്രീകൾക്കുള്ള പെൻഷൻ പദ്ധതി

10-9-2014-ലെ സർക്കാർ ഉത്തരവു പ്രകാരം മറ്റു സാമൂഹ്യ സുരക്ഷിതത്വ പെൻഷനുകളിൽ ഉൾപ്പെടുത്ത 50 വയസ്സിനു മുക്തിവുള്ള അവിവാഹിതരായ സ്ത്രീകൾക്കുള്ള പെൻഷൻ 700 രൂപയിൽ നിന്നും 800 രൂപയായി വർദ്ധിപ്പിച്ചിട്ടുള്ളതിനാലും ഗുണഭോക്താക്കളുടെ എണ്ണത്തിൽ വർദ്ധനവ് ഉണ്ടായതിനാലും നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ ഈ ശീർഷകത്തിൽ 3,24,10,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

2015-2016 സാമ്പത്തിക വർഷത്തിൽ 50 വയസ്സിന് മുക്തിവുള്ള അവിവാഹിതരായ സ്ത്രീകൾക്കുള്ള പെൻഷൻ പദ്ധതിയിൽ ബഡ്ജറ്റ് വിഹിതമായി 6481.73 ലക്ഷം രൂപ വകകൊള്ളിച്ചിരുന്നു. എന്നാൽ 10-9-2014-ലെ സ.ഉ (സാധാ) നമ്പർ 571/2014/സാനീവ നമ്പർ പ്രകാരം പെൻഷൻ 800 രൂപയായി വർദ്ധിപ്പിക്കുകയും ഗുണഭോക്താക്കളുടെ എണ്ണത്തിലുണ്ടായ വർദ്ധനവുമൂലം ബഡ്ജറ്റ് വിഹിതം അപര്യാപ്തമായിരുന്നു. 2016 മാർച്ച് മാസം വരെ കെട്ടിടങ്ങളില്ലാതെ പെൻഷൻ വിതരണം ചെയ്യുന്നതിനുവേണ്ടി അനുസാന ഉപധനാഭ്യർത്ഥനയിലൂടെ 1195.09 ലക്ഷം രൂപ ആവശ്യപ്പെടുകയും ആയത് അനുവദിച്ചു തന്നിട്ടുള്ളതുമാണ്. ടി യുക പെൻഷൻ വിതരണത്തിന് അനുവദിച്ചിട്ടുണ്ട്.

(സർക്കാർ കത്ത് നം. 11016/സി/15/സാനീവ. തീയതി 30-8-2016)

**ഖണ്ഡിക നമ്പർ 46**

2235-60-200-79- 1995-ലെ അവശ വിഭാഗ ആക്ടിൻ (തുല്യ അനുസരാവകാശ സംരക്ഷണവും പൂർണ്ണ പങ്കാളിത്തവും കീഴിലുള്ള അവശ വ്യക്തികളുടെ സംസ്ഥാനതല കമ്മീഷണർ

ശ്രവണ വൈകല്യമുള്ളവരുടെ പരാതി സ്വീകരിക്കുന്നതിനായി നിയമിച്ചിരുന്ന ഇന്റർപ്രെട്ടർ, ഡ്രൈവർ എന്നീ തസ്തികകളിൽ നിയമനം ലഭിക്കുന്നവർക്ക് ഭവനം നൽകുന്നതിന് 5 ലക്ഷം രൂപയും അംഗപരിമിതരുടെ സംസ്ഥാന നയ രൂപീകരണ സമിതിയായ സ്റ്റേറ്റ് കോ-ഓർഡിനേഷൻ കമ്മിറ്റിയുടേയും, സ്റ്റേറ്റ് എക്സിക്യൂട്ടീവ് കമ്മിറ്റിയുടേയും നോമിനേറ്റഡ് അംഗങ്ങൾക്ക് റ്റി.എ./ഡി.എ എന്നിവ നൽകുന്നതിന് 3 ലക്ഷം രൂപയും ആവശ്യമുണ്ട്. ആയതിനാൽ ഈ ശീർഷകത്തിൽ ആകെ 8,00,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

അധിക തുക അനുവദിച്ചിട്ടില്ല.

(സർക്കാർ കത്ത് നം. 8422/ഡി3/15/സാനിന. തീയതി 24-9-2016)

**ഖണ്ഡിക നമ്പർ 47**

2235-60-200-79-(34)-1995-ലെ അവശ വിഭാഗ ആക്ടിൻ (തുല്യ അനുസരാവകാശ സംരക്ഷണവും പൂർണ്ണപങ്കാളിത്തവും കീഴിലുള്ള അവശ വ്യക്തികളുടെ സംസ്ഥാനതല കമ്മീഷണർ- മറ്റു ചെലവുകൾ

അംഗപരിമിതർ വിവിധ ആവശ്യങ്ങൾക്കായി എത്തിച്ചേരാറുള്ള പൊതു സ്ഥലങ്ങളായ കളക്ടറേറ്റുകൾ, സിവിൽ സ്റ്റേഷനുകൾ, താറൂക്ക് ഓഫീസുകൾ, വില്ലേജ് ഓഫീസുകൾ, കോടതികൾ, ബാങ്കുകൾ, ആശുപത്രികൾ, ബസ്സ്റ്റാന്റുകൾ, പാർക്കുകൾ, ബീച്ചുകൾ, മറ്റു പബ്ലിക് ബിൽഡിംഗുകൾ, സർവ്വകലാശാലകൾ, കോളേജുകൾ, സ്കൂളുകൾ തുടങ്ങിയ സ്ഥലങ്ങളിൽ അവർക്ക് തടസ്സരഹിതമായ സഞ്ചാരസൗകര്യം ഉറപ്പാക്കേണ്ടതും വീൽചെയർ ഉപയോഗിക്കുന്നവർക്ക് സൗകര്യപ്രദമായ പ്രത്യേകതരം ട്രായ്ലറ്റുകൾ സ്ഥാപിക്കേണ്ടതുമാണ്. അംഗപരിമിതർക്ക് ലിഫ്റ്റ്, റാമ്പ്, മോഡിഫൈഡ് ട്രായ്ലറ്റുകൾ എന്നിവ അത്യാവശ്യ ഘടകങ്ങളാണെന്ന് ദേശീയ നിയമത്തിൽ കർശനമായി നിഷ്കർഷിച്ചിട്ടുണ്ട്. നമ്മുടെ സംസ്ഥാനത്ത് ഈ രംഗത്ത് കാര്യമായി ഒന്നും തന്നെ ചെയ്യാൻ കഴിഞ്ഞിട്ടില്ല എന്ന് സമിതി

മനസ്സിലാക്കുന്നു. ഇത്തരം പദ്ധതികൾ നടപ്പിലാക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ ഈ സൗകര്യങ്ങൾ ഏർപ്പെടുത്തുന്നതിനായി ഈ ശീർഷകത്തിൽ 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

അധിക തുക അനുവദിച്ചിട്ടില്ല.

(സർക്കാർ കത്ത് നം. 8466/ഡി3/15/സാനിവ. തീയതി 24-9-2016)

**ഖണ്ഡിക നമ്പർ 48**

2235-60-200-72-(02)-തിവ്രമായ ശാരീരിക/മാനസിക വെല്ലുവിളി നേരിടുന്നതിനാൽ വിട്ടിനുള്ളിൽ തന്നെ കഴിയേണ്ടി വരുന്നവർക്കുള്ള സഹായം (ആശ്വാസ കിരണം)

ശയ്യാവലംബികളായ നിത്യരോഗികളെ പരിചരിയ്ക്കുന്നവർക്ക് ധനസഹായം നൽകുന്ന പദ്ധതിയാണ് ആശ്വാസ കിരണം. ഈ പദ്ധതിയിൽ, 63544 ഗുണഭോക്താക്കളാണുള്ളത്. 2015-2016 വർഷത്തിൽ 10000 ഗുണഭോക്താക്കളെ പുതുതായി പ്രതീക്ഷിക്കുന്നു. കൂടാതെ കോർപ്പസ് ഫണ്ടിൽ നിന്നും 44 കോടി രൂപ കഴിഞ്ഞവർഷം ചെലവഴിച്ചിട്ടുണ്ട്. ആയതിനാൽ ഈ ശീർഷകത്തിൽ 60,33,27,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

കേരള സാമൂഹ്യ സുരക്ഷാ മിഷൻ മുഖേന നടപ്പിലാക്കി വരുന്ന ആശ്വാസകിരണം പദ്ധതി നടത്തിപ്പിന് 2015-2016 സാമ്പത്തിക വർഷം 30 കോടി രൂപ വകയിരുത്തിയിരുന്നു.

2015-2016 സാമ്പത്തിക വർഷം ടി പദ്ധതി ആനുകൂല്യം നിലവിലുള്ള 72353 ഗുണഭോക്താക്കൾക്ക് നൽകുന്നതിന് 4508.33 ലക്ഷം രൂപ ചെലവഴിക്കുകയുണ്ടായി. പദ്ധതിയ്ക്കായി ബഡ്ജറ്റ് വിഹിതത്തിന് പുറമെ ഉപധനാഭ്യർത്ഥന പ്രകാരം അധികമായി 15 കോടി രൂപ അനുവദിച്ചിട്ടുണ്ട്.

(സർക്കാർ കത്ത് നം. 11012/സി2/15/സാനിവ. തീയതി 26-9-2016)

**ഖണ്ഡിക നമ്പർ 49**

2235-60-200-72-(08)-വിശപ്പുമുക്ത നഗരം

കോഴിക്കോട് നഗരത്തിൽ നടപ്പാക്കിയിട്ടുള്ള വിശപ്പുമുക്ത നഗരം പദ്ധതി മലപ്പുറം, കൊല്ലം, തിരുവനന്തപുരം നഗരങ്ങളിൽ കൂടി വ്യാപിപ്പിച്ചതിനാൽ ബഡ്ജറ്റ്

വിഹിതം അപര്യാപ്തമാണ്. ആയതിനാൽ ഈ ശീർഷകത്തിൽ 2,10,00,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സീകരിച്ച നടപടി

2015-2016 വർഷം പദ്ധതി നടത്തിപ്പിന് 237.75 ലക്ഷം രൂപ ചെലവഴിക്കുകയുണ്ടായി. ടി പദ്ധതിയായി അധികമായി ചെലവായ 47.75 ലക്ഷം രൂപ തദ്ദേശസ്വയംഭരണ സ്ഥാപനങ്ങൾ മുഖേന ലഭിച്ച സംഭാവന തുകയിൽ നിന്നുമാണ് കണ്ടെത്തിയിട്ടുള്ളത്.

(സർക്കാർ കത്ത് നം. 11012/സി2/15/സാനീവ. തീയതി 26-9-2016)

**ഖണ്ഡിക നമ്പർ 50**

2235-60-200-72-(11)- സ്റ്റേറ്റ് പബ്ലിക് വർക്ക്

ബന്ധുക്കളുടെയോ കൂട്ടുകാരുടെയോ കൂടെ വീടുകളിൽ കഴിയുന്ന അനാഥരായ കുട്ടികൾക്ക് പഠിക്കാനുള്ള സൗകര്യം ചെയ്യുന്ന ഈ പദ്ധതിയിൻകീഴിൽ ഗുണഭോക്താക്കളുടെ എണ്ണം വർദ്ധിച്ചിരിക്കുന്ന സാഹചര്യത്തിൽ ബഡ്ജറ്റിൽ വകകൊള്ളിച്ചിരിക്കുന്ന തുക അപര്യാപ്തമാണ്. ആയതിനാൽ ഈ ശീർഷകത്തിൽ 42,37,56,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സീകരിച്ച നടപടി

2015-2016 സാമ്പത്തിക വർഷം ബഡ്ജറ്റിൽ 1300 ലക്ഷം രൂപ പദ്ധതി പ്രവർത്തനത്തിനായി വകയിരുത്തിയിരുന്നു. 2015-2016 വർഷം 78609 ഗുണഭോക്താക്കൾക്ക് 3780.25 ലക്ഷം രൂപ ചെലവഴിച്ച് ധനസഹായം അനുവദിക്കുകയുണ്ടായി. ബഡ്ജറ്റ് വിഹിതത്തിന് പുറമെ അധിക തുക ആവശ്യമായതിനാൽ ഉപധനാഭ്യർത്ഥനയിലൂടെ അധിക തുകയായി 15 കോടി രൂപ അനുവദിച്ചിട്ടുണ്ട്. അപ്രകാരം 2015-2016 വർഷം ആകെ 2800 ലക്ഷം രൂപ അനുവദിച്ച് ലഭിക്കുകയും 3780.25 ലക്ഷം രൂപ ചെലവഴിക്കുകയുണ്ടായി. ടി പദ്ധതിയായി അധികമായി ചെലവായ തുക തദ്ദേശസ്വയംഭരണ സ്ഥാപനങ്ങൾ മുഖേന മിഷൻ ലഭിക്കുന്ന സംഭാവന തുകയിൽ നിന്നുമാണ് കണ്ടെത്തിയിട്ടുള്ളത്.

(സർക്കാർ കത്ത് നം. 11012/സി2/15/സാനീവ. തീയതി 26-9-2016)

**ഖണ്ഡിക നമ്പർ 51**

2235-60-200-72 -(13) - ബി.പി.എൽ വിഭാഗത്തിലുള്ള ഡയാലിസിസ് ഡിപ്പൻ്റ്സ് റീനൽ പേഷ്യൻസിന് പെൻഷൻ

കിഡ്നി തകരാറ് സംഭവിച്ച് ഡയാലിസിസിന് വിധേയരാക്കുന്ന ബി.പി.എൽ. കുടുംബങ്ങളിലെ രോഗികൾക്ക് പ്രതിമാസ ധനസഹായം അനുവദിക്കുന്നതിനുള്ള പദ്ധതിയാണിത്. 2014-2015 സാമ്പത്തിക വർഷത്തിൽ ഈ പദ്ധതിയിൽ കിഡ്നി/കരൾ മാറ്റിവയ്ക്കൽ ശസ്ത്രക്രിയയ്ക്ക് വിധേയരായവരെയും റീമോഫീലിയ രോഗികളെയും കൂടി ഉൾപ്പെടുത്തി വിപുലപ്പെടുത്തുകയുണ്ടായെങ്കിലും 2015-2016-ലെ ബഡ്ജറ്റിൽ ഇതിനായി തുക അനുവദിച്ചിട്ടില്ല. നിലവിൽ ഈ പദ്ധതി ആനുകൂല്യത്തിന് 4091 ഗുണഭോക്താക്കളുണ്ട്. ഇവർക്ക് 2015-2016 വർഷത്തേയ്ക്ക് ധനസഹായം അനുവദിക്കുന്നതിന് 5 കോടി 24 ലക്ഷം രൂപ ആവശ്യമാണ്. നടപ്പുവർഷം പുതുതായി പ്രതീക്ഷിക്കുന്ന 6000 ഗുണഭോക്താക്കൾക്ക് ആനുകൂല്യം നൽകുന്നതിന് 7 കോടി 92 ലക്ഷം രൂപ ആവശ്യമാണ്. കൂടാതെ കഴിഞ്ഞവർഷം 2.49 കോടി രൂപ കോർപ്പസ് ഫണ്ടിൽ നിന്നും ചെലവഴിക്കുകയുണ്ടായി. ആയതിനാൽ 2015-2016 സാമ്പത്തിക വർഷം സമാശ്വാസം പദ്ധതിക്കായി 15,66,03,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

2015-2016 സാമ്പത്തിക വർഷത്തിൽ സമാശ്വാസ പദ്ധതിയിൽ നിഗമനമുള്ള ഡയാലിസിസ് നടത്തുന്ന രോഗികൾക്കുള്ള ധനസഹായത്തിനു പുറമെ കിഡ്നി/കരൾ മാറ്റി വയ്ക്കൽ ശസ്ത്രക്രിയയ്ക്ക് വിധേയരായവർ, റീമോഫീലിയ രോഗികൾ, സിക്കിൾ സെൽ അനീമിയ രോഗം ബാധിച്ചവർ എന്നിവരെ ഉൾപ്പെടുത്തി പദ്ധതി വിപുലപ്പെടുത്തുകയുണ്ടായി. എന്നാൽ ടി പദ്ധതി നടത്തിപ്പിന് ബഡ്ജറ്റിൽ തുക പ്രത്യേകമായി വകയിരുത്തിയിട്ടില്ല. കേരള സാമൂഹ്യ സുരക്ഷാ മിഷൻ പ്രവർത്തനങ്ങൾക്കും പുതിയ പദ്ധതി പ്രവർത്തനങ്ങൾക്കുമായി 2235-60-200-72 NP ശീർഷകത്തിൽ വകയിരുത്തി ലഭിച്ച 3.15 കോടി രൂപയിൽ നിന്നാണ് സമാശ്വാസം



പദ്ധതി പ്രവർത്തനങ്ങൾക്കായി തുക കണ്ടെത്തിയത്. 2015-2016 വർഷം 5639 ഗുണഭോക്താക്കൾക്ക് പദ്ധതി ആനുകൂല്യം അനുവദിക്കുന്നതിന് 617 ലക്ഷം രൂപ ചെലവഴിക്കുകയുണ്ടായി. ടി പദ്ധതിയ്ക്കായി അധികമായി ചെലവായ തുക തദ്ദേശസ്വയംഭരണ സ്ഥാപനങ്ങൾ മുഖേന കേരള സാമൂഹ്യ സുരക്ഷാ മിഷന് ലഭിക്കുന്ന സംഭാവന തുകയിൽ നിന്നാണ് കണ്ടെത്തിയിട്ടുള്ളത്. (സർക്കാർ കത്ത് നം. 11012/സി2/15/സാനീവ. തീയതി 26-9-2016)

**ഖണ്ഡിക നമ്പർ 52**

4235-02-102-94-അംഗൻവാടികളിൽ പ്രീ സ്കൂൾ, പ്രീ പ്രൈമറി വിദ്യാഭ്യാസ കേന്ദ്രങ്ങളുടെ സംയോജനം (നബാർഡ് ആർ.ഐ.ഡി.എഫ്)

ഈ പദ്ധതി പ്രകാരം 506 അംഗൻവാടി കെട്ടിടങ്ങൾ നിർമ്മിക്കുന്നതിന് ഭരണാനുമതി ലഭിച്ചിട്ടുണ്ട്. ഒരു അംഗൻവാടി കെട്ടിടം 6.88 ലക്ഷം രൂപ നിരക്കിൽ നിർമ്മിക്കുന്നതിന് ആകെ 34.8128 കോടി രൂപ ആവശ്യമുണ്ട്. ഈ ആവശ്യത്തിന് 2 കോടി രൂപ 2014-2015 സാമ്പത്തിക വർഷം വകയിരുത്തിയിരുന്നു. ആയതിനാൽ ഈ ശീർഷകത്തിൽ 32,81,28,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സൂചിപ്പിച്ച നടപടി

അംഗൻവാടികളിൽ പ്രീ സ്കൂൾ, പ്രീ പ്രൈമറി വിദ്യാഭ്യാസ കേന്ദ്രങ്ങളുടെ സംയോജനത്തിനായി (നബാർഡ് ആർ.ഐ.ഡി.എഫ്) 2015-16 സാമ്പത്തിക വർഷം 17,20,00,000/- രൂപ അധിക തുകയായി വകയിരുത്തിയിട്ടുണ്ട്. (സർക്കാർ കത്ത് നം. 9968/ബി11/15/സാനീവ. തീയതി 24-6-2016)

**ഖണ്ഡിക നമ്പർ 53**

4235-02-102-92- നിയമസഭാ മണ്ഡലത്തിന്റെ ആസ്തിവികസനത്തിനു വേണ്ടിയുള്ള പദ്ധതികൾ

ശ്രീ. എ.എം. ആരിഫ് എം.എൽ.എ.യുടേയും ശ്രീ. പി.കെ ഗുദാസൻ എം.എൽ.എ.യുടേയും എൽ.എ.സി.എ.ഡി.എസ്. പ്രകാരം പ്രസ്തുത നിയോജക മണ്ഡലങ്ങളിൽ അംഗൻവാടി കെട്ടിടങ്ങൾ നിർമ്മിക്കുന്നതിനായി ആകെ

75 ലക്ഷം രൂപ വിനിയോഗിക്കുന്നതിന് 2014-15 സാമ്പത്തിക വർഷത്തിൽ ഭരണാനുമതി ലഭിച്ചിരുന്നെന്ന് സമിതി മനസ്സിലാക്കുന്നു. ആയതിനാൽ കെട്ടിട നിർമ്മാണം പൂർത്തിയാക്കുന്നതിനുവേണ്ടി ഈ ശീർഷകത്തിൽ 74,70,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

അധികമായി തുക അനുവദിക്കുന്നതിന് പ്രൊപ്പോസൽ സമർപ്പിച്ചിരുന്നുവെങ്കിലും തുക അനുവദിക്കുകയുണ്ടായില്ല.

(സർക്കാർ കത്ത് നം. 9968/ബി/15/സാനീവ. തീയതി 24-6-2016)

**ഖണ്ഡിക നമ്പർ 54**

**4235-02-102-91 - അംഗൻവാടി മന്ദിരങ്ങളുടെ ഉന്നമനം**

ഈ പദ്ധതി പ്രകാരം 2013-14 സാമ്പത്തിക വർഷത്തിൽ 1052 അംഗൻവാടി കെട്ടിടങ്ങൾ നിർമ്മിക്കുന്നതിന് കേന്ദ്ര സർക്കാരിന്റെ ഭരണാനുമതി ലഭിച്ചിട്ടുണ്ടെന്നും ഒരു അംഗൻവാടി കെട്ടിടം നിർമ്മിക്കുന്നതിനുള്ള ചെലവായ 4.5 ലക്ഷം രൂപയിൽ 75% തുക കേന്ദ്ര വിഹിതവും 25% തുക സംസ്ഥാന വിഹിതവുമാണെന്നും സമിതി മനസ്സിലാക്കുന്നു. 2014-15 സാമ്പത്തിക വർഷത്തിൽ 1 ലക്ഷം രൂപ വീതം ചെലവഴിച്ച് 1370 അംഗൻവാടി കെട്ടിടങ്ങൾ അറ്റകുറ്റപ്പണി ചെയ്യുന്നതിന് വ്യവസ്ഥ ചെയ്തിട്ടുണ്ട്. ഇതിലും 75% കേന്ദ്രവിഹിതവും 25% സംസ്ഥാന വിഹിതവുമാണ്. ഈ പദ്ധതിയ്ക്കായി നടപ്പുവർഷം തുകയൊന്നും വകയിരുത്തിയിട്ടില്ലാത്തതിനാൽ ഈ ശീർഷകത്തിൽ 61,04,00,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

അംഗൻവാടി മന്ദിരങ്ങളുടെ ഉന്നമനം എന്ന സ്കീമിൽ 2015-16 സാമ്പത്തിക വർഷത്തിൽ ജൂലൈ മാസത്തെ ആദ്യ ബാച്ച് ഉപധനാഭ്യർത്ഥന വഴി 6,42,23,000 രൂപ അനുവദിച്ചു നൽകുന്നതിന് പ്രൊപ്പോസൽ സമർപ്പിച്ചിരുന്നുവെങ്കിലും 4235-02-102-91(P) എന്ന ശീർഷകത്തിൽ 1000 രൂപ ടോക്കൺ പ്രൊവിഷൻ മാത്രമേ ഉൾപ്പെടുത്തിയിരുന്നുള്ളൂ.

(സർക്കാർ കത്ത് നം. 9968/ബി/15/സാനീവ. തീയതി 30-9-2016)

**പൊതുഭരണ വകുപ്പ്  
ഖണ്ഡിക നമ്പർ 56**

**2235-60-107-97- സ്വാതന്ത്ര്യ സമരസേനാനികളുടെ മരണാനന്തര  
ചടങ്ങുകൾക്കുള്ള സാമ്പത്തിക പദ്ധതി**

സ്വാതന്ത്ര്യ സമരസേനാനികളുടെ മരണാനന്തര ചടങ്ങുകൾക്കുള്ള ധനസഹായം 3,000 രൂപയിൽ നിന്നും 5,000 രൂപയായി വർദ്ധിപ്പിച്ചിട്ടുള്ളതിനാൽ ഈ ശീർഷകത്തിൽ 50,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

സ്വാതന്ത്ര്യസമര സേനാനികളുടെ മരണാനന്തരചടങ്ങുകൾക്ക് ധനസഹായം നൽകുന്നതിന് 5.50 ലക്ഷം രൂപയാണ് ബഡ്ജറ്റിൽ അനുവദിച്ചത്. എന്നാൽ ഇതിൽ 3,87,000 രൂപ മാത്രമേ ചെലവഴിച്ചിട്ടുള്ളൂ. 1,63,000 രൂപ സറണ്ടർ ചെയ്യുകയുണ്ടായി. ആയതിനാൽ ശീർഷകത്തിൽ അധിക തുക ആവശ്യമില്ല.

(സർക്കാർ കത്ത് നം. എഫ്.എഫ്.പി.ബി/72/16/പൊഭവ. തീയതി 24-6-2016)

**ഖണ്ഡിക നമ്പർ 57**

**2235-02-190-97- കേരള സംസ്ഥാന മുന്നോക്ക സമുദായക്ഷേമ  
കോർപ്പറേഷനുള്ള മൂലധന നിക്ഷേപം**

ബഹു. ഗവർണ്ണറുടെ നയപ്രഖ്യാപന പ്രസംഗത്തിൽ മുന്നോക്ക വിഭാഗത്തിൽപ്പെട്ട ആദിബ്രാഹ്മണ സമുദായങ്ങളുടെ 200 അംഗപ്പറങ്ങളുടെ പുനരുദ്ധാരണ പ്രവർത്തനങ്ങൾ കേരള സംസ്ഥാന മുന്നോക്ക സമുദായക്ഷേമ കോർപ്പറേഷൻ മുഖേന നടപ്പിലാക്കുമെന്ന് പ്രഖ്യാപിച്ചിരുന്നു. പുനരുദ്ധാരണ പ്രവർത്തനങ്ങൾ നടപ്പു സാമ്പത്തിക വർഷം പൂർത്തിയാക്കുന്നതിന് ഈ ശീർഷകത്തിൽ 4 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

കേരളത്തിലെ ആദിബ്രാഹ്മണ സമുദായങ്ങളുടെ 200 അംഗപ്പറങ്ങളുടെ പുനരുദ്ധാരണ പ്രവർത്തനങ്ങൾ നടപ്പാക്കുന്നതിനായി 4 കോടി രൂപ സൂപ്പിമെന്ററി ഡിമാൻഡ്സ് ഫോർ ഗ്രാന്റിന്റെ ആദ്യ ബാച്ചിൽ ഉൾപ്പെടുത്തി അധികമായി അനുവദിക്കണമെന്നഭ്യർത്ഥിച്ച് കോർപ്പറേഷനിൽനിന്ന് 15-6-2015-ൽ ലഭ്യമായ

പ്രൊപ്പോസൽ ധനകാര്യ വകുപ്പിന്റെയും ആസൂത്രണ സാമ്പത്തികകാര്യ വകുപ്പിന്റെയും പരിഗണനയ്ക്കായി സമർപ്പിക്കുകയുണ്ടായി.

30-5-2015-ലെ 53/2015/ധന.നമ്പർ സർക്കുലറിന്റെ പരിധിയിൽ വരാത്തതിനാൽ ടി പ്രൊപ്പോസൽ സൂപ്പിമെന്റി ഡിമാൻഡ്സ് ഫോർ ഗ്രാന്റിന്റെ ആദ്യ ഖാച്ചിൽ ഉൾപ്പെടുത്താൻ കഴിയില്ലായെന്നും പ്ലാൻ സ്കീമിൽ നടപ്പു വർഷം അനുവദിച്ച 22 കോടി രൂപ റീ-പ്രയോറിടെഡ് ചെയ്ത് ഈ സ്കീമിനായി വിനിയോഗിക്കണമെന്നും ധനകാര്യ വകുപ്പ് അഭിപ്രായപ്പെടുകയുണ്ടായി. അഗരങ്ങൾ/ അഗ്രഹാരങ്ങൾ എന്നിവ പുരവസ്തു വകുപ്പിന്റെ കീഴിൽ പരിപാലിക്കപ്പെടുന്നവയാണെങ്കിൽ അവയുടെ പുനരുദ്ധാരണത്തിനായി തുക ചെലവഴിക്കാമായിരുന്നുവെന്നും എന്നാൽ പ്ലാൻ ഫണ്ടിൽ അനുവദിച്ച തുക സ്വകാര്യ ഭവനങ്ങളുടെ പുനരുദ്ധാരണത്തിനായി ചെലവഴിക്കാനാകില്ലെന്ന് ആസൂത്രണ സാമ്പത്തികകാര്യവകുപ്പും അഭിപ്രായപ്പെട്ടതിനുള്ളടർന്ന് നടപ്പു സാമ്പത്തിക വർഷം ഈ പ്രൊപ്പോസൽ നടപ്പിലാക്കാൻ കഴിയില്ലെന്ന് തീരുമാനമെടുത്തിട്ടുണ്ട്.

(സർക്കാർ കത്ത് നം. 46467/സി.ഡി.എൻ4/15/പൊ.വ. തീയതി 2-2-2016)

**ഖണ്ഡിക നമ്പർ 58**

2235-60-200-89- അക്കാല ചരമം പ്രാപിച്ച മന്ത്രിമാരുടെ കുടുംബങ്ങൾക്ക് സഹായം (സേവനത്തിലിരിക്കെ മരണമടഞ്ഞ മന്ത്രിമാരുടെ ആശ്രിതർക്കുള്ള ധനസഹായം)

ഈയിനത്തിലെ ധനസഹായം വർദ്ധിപ്പിച്ചിട്ടുള്ളതിനാൽ ഈ ശീർഷകത്തിൽ 2,34,000 രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

സ്വീകരിച്ച നടപടി

2235-60-200-89 ശീർഷകത്തിൽ 2015-2016 സാമ്പത്തിക വർഷം ബഡ്ജറ്റ് വിഹിതം ആയി 50,000 രൂപയും അധികം തുകയായി 1,75,000 രൂപയും വകയിരുത്തിയിട്ടുണ്ട്. അപ്രകാരം പ്രസ്തുത ശീർഷകത്തിൽ മൊത്തം 2,25,000 രൂപ വകയിരുത്തുകയും പ്രസ്തുത തുക മുഴുവൻ ചെലവഴിക്കുകയും ചെയ്തിട്ടുണ്ട്.

(സർക്കാർ കത്ത് നം. 118/പൊ.ളി.4/16/പൊ.വ. തീയതി 7-10-2016)

**ഭാഗം - II**

ഇനിയും മറ്റുപടി ലഭിച്ചിട്ടില്ലാത്ത ഖണ്ഡികകളിലെ ശിപാർശകൾ സംബന്ധിച്ച

വിവരം:

പട്ടികജാതി വികസന വകുപ്പ്

ശിപാർശ നമ്പർ 3.

പട്ടികവർഗ്ഗ വികസന വകുപ്പ്

ശിപാർശ നമ്പർ 8, 12, 13, 16, 19.

പിന്നോക്ക സമുദായ വികസന വകുപ്പ്

ശിപാർശ നമ്പർ 22 മുതൽ 25 വരെ.

സാമൂഹ്യനീതി വകുപ്പ്

ശിപാർശ നമ്പർ 33, 34.

ആഭ്യന്തര വകുപ്പ്

ശിപാർശ നമ്പർ 55

സബ്ജക്ട് കമ്മിറ്റി XIII-ന്റെ 2015-16 സാമ്പത്തിക വർഷത്തെ ധനാഭ്യന്തരനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിലെ ശിപാർശകളിൽ പട്ടികജാതി വികസന വകുപ്പുമായി ബന്ധപ്പെട്ട ശിപാർശകളിൽ 3-ാം ഖണ്ഡികയിലെ ശിപാർശയിന്മേലുള്ള നടപടി സ്റ്റേറ്റ്മെന്റ് ലഭ്യമാക്കിയിട്ടില്ല. പട്ടികവർഗ്ഗ വികസന വകുപ്പുമായി ബന്ധപ്പെട്ട ശിപാർശകളിൽ 8, 12, 13, 16, 19 എന്നീ ശിപാർശകളിന്മേലുള്ള നടപടി സ്റ്റേറ്റ്മെന്റ് ലഭ്യമാക്കിയിട്ടില്ല. പിന്നോക്ക സമുദായക്ഷേമ വകുപ്പുമായി ബന്ധപ്പെട്ട 22, 23, 24, 25 എന്നീ ശിപാർശകളിന്മേലുള്ള നടപടി സ്റ്റേറ്റ്മെന്റ് ലഭ്യമാക്കിയിട്ടില്ല. സാമൂഹ്യനീതി വകുപ്പുമായി ബന്ധപ്പെട്ട 33, 34 എന്നീ ശിപാർശകളിന്മേലുള്ള നടപടി സ്റ്റേറ്റ്മെന്റ് ലഭ്യമാക്കിയിട്ടില്ല. ആഭ്യന്തര വകുപ്പുമായി ബന്ധപ്പെട്ട 55-ാം നമ്പർ ഖണ്ഡികയിലെ ശിപാർശയിന്മേലുള്ള നടപടി സ്റ്റേറ്റ്മെന്റ് ലഭ്യമാക്കിയിട്ടില്ല.

"കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 236(5) പ്രകാരം ധനാഭ്യന്തരനകളുടെ പരിശോധന സംബന്ധിച്ച റിപ്പോർട്ടിലെ ശിപാർശകളിന്മേൽ വകുപ്പ് സമർപ്പിച്ച നടപടികൾ അടങ്ങുന്ന ആക്ഷൻ ടേബിൾ റിപ്പോർട്ട് അതാത് സാമ്പത്തിക വർഷാവസാനമോ അതുകഴിഞ്ഞുള്ള

സഭാസമേതനകാലത്തോ സമിതി ചെയർമാൻ സഭയിൽ, സമർപ്പിക്കേണ്ടതാണ്. ഏതെങ്കിലും ശിപാർശകളിന്മേലുള്ള മറുപടി വകുപ്പ് അയച്ചുതന്നിട്ടില്ലായെങ്കിൽ അതിനുള്ള കാരണം ബന്ധപ്പെട്ട വകുപ്പുമന്ത്രി ആകാൻ കേൾക്കേണ്ട റിപ്പോർട്ട് സമർപ്പിച്ച് 15 ദിവസത്തിനകമോ അടുത്ത സഭാസമേതനാരംഭത്തിലോ എതാണോ ആദ്യം അപ്പോൾ സഭയുടെ മേശപ്പുറത്ത് വയ്ക്കേണ്ടതാണ്. "

ആയതിനാൽ മുൻ റിപ്പോർട്ടിലെ ശിപാർശകളിൽ ഇനിയും നടപടി സ്വീകരിച്ചിട്ടില്ലാത്ത ശിപാർശകൾ സംബന്ധിച്ച വിവരം ഡിലേ സ്റ്റേറ്റ്മെന്റ് സഹിതം ഈ റിപ്പോർട്ട് സമർപ്പിച്ച് 15 ദിവസത്തിനകമോ അടുത്ത സഭാ സമേതനകാലത്തോ എതാണോ ആദ്യം അപ്പോൾ ബന്ധപ്പെട്ട വകുപ്പുകൾ സഭയുടെ മേശപ്പുറത്ത് വയ്ക്കേണ്ടതാണെന്ന് സമിതി ശിപാർശ ചെയ്യുന്നു.

തിരുവനന്തപുരം,  
2016 ഒക്ടോബർ 26.

എ. കെ. ബാലൻ,  
ചെയർമാൻ,  
സബ്ജക്ട് കമ്മിറ്റി XIII.